

உ

கணபதி துணை.

திருச்சிற்றம்பலம்.

திருக்கைலாசபரம்பரைத்

திருவண்ணாமலையா தீனத்துப்

பிரதமசற்குரு மூர்த்தியாகிய

ஸ்ரீமத். தேவசிகாமணி தேசிகர்மீது

அவ்வா தீனத்து

ஸ்ரீ குமாரசுவாமி முனிவரால்

அருளிச்செய்யப்பட்ட

ஞானவந்தாதியும்,
நான்மணிமாவலியும்.

இவை

ஷே ஆதீனத்து

ஸ்ரீமத். ஆறுமுகதேசிக சுவாமிகள்

கட்டளையிட்டருளியபடி,

யாழ்ப்பாணத்துப் புலோலியம்பதி

ம. தில்லைநாத பிள்ளையால்

பரிசோதித்து

சென்னப்பட்டணம்:

காராத்நாகர அச்சுக்கூடத்திற்

பதிப்பிக்கப்பட்டன.

சர்வசித்துவூ வைகாசி

உ

சிவமயம்.

சிறப்புப்பாயிரம்.



திருவாவடுதறை யாதீனவித்துவான்

ஆறு முகசுவாமிகள்

இயற்றியருளியது.

கல்லாலின் மோன்முற்றன் நெல்லாமு முணர்ந்தவர்க்குக்
காட்டு மொன்றைத், தொல்லாக மத்தடைவே பல்லாரு நன்
குணரச் சொல்வானெண்ணி, மல்லாரு மதில்புடைசூழ் திரு
வண்ண மலையிலருள் வடிவொன் றேந்தி, நல்லார்கள் தொழப்
பொலியுந் தெய்வசிகாமணிக் குரவர் நாதன்றூளில். (க)

மனமொழிமெய் யவனடிக்கே யுறுத்தியரு ளொருங்குபெற்ற
வாதன் சைவத், தனமெனுஞ் சித்தாந்தகலை தெளிந்துநிட்டை
கைவந்த தகையனோட்டிம், கனமுறு பொன்னுங் கருதுந்திற
வின னூரியனையன்றிக் கனவினும்வே, னுனமருவா வுளக்குமா
சாமிமுனி வடிவெமக்கு முறுதியோர்ந்து. (உ)

உளநிறைந்த சிவானந்த மூவட்டெடுத்து வழிந்ததென வுரை
ப்பூதன்றி, வளநிறைந்த வேறுவமை யாமெடுத்துப் புகலவொ
ணு மகத்துவஞ்சால், களநிறைந்த பிறந்தையறுத் திடுஞான
வந்தாதி கருதுவாருட், குளநிறைந்த நான்மணிமாலையுஞ் சாத்
தியருட் புணரி குளித்தானன்றே. (ஈ)

அன்னவற்றி னருணயமும் பொருணயமுஞ் சொன்வாயமு
மார்ந்து தேக்கி, மன்னுலகிற் புலவர்களும் புதுவிருந்தாச் செ
விவாயான் மாந்துமாறு, தன்னிகரிலீனய தெய்வசிகாமணி தே
சிகன்மரபு தனக்கோர் பானு, வென்னவுரை தரவமர்வோன்
கருணையொரு வழுவெடுத்தா லேய்க்கு மெய்யான். (சு)

எத்தகைவாய் வல்லவரும் வார்த்தையொன்றி லுளமுருக
வினிதுபேசு, முத்தமனம் கொடையினரின் முன்னிற்போ ரவ
ன்கரத்தா லுணர்மானுக்கர், தத்தருவிக் கொடுங்குன்றத் தமர்
ந்தெதிர்ந்தோர் வினைசாடுஞ் சதுரன்ஞான, வித்தகனல் லாறு
முக தேசிகனச் சிடுவித்து விளக்குகென்ன. (ரு)

அன்னவன்கட் டனைசிரமேற் கொண்டெழுத்துப் பிழையற
நன் றுராய்ந் தென்று, மின்னறவி றொழுதாத வெழுத்தினியை
வித்தனன்மற் றிவன்யாொன்னி, லென்னவள முலகினுள வ
வைமுழுது மொருங்கியைந்த யாழ்ப்பாணத்து, மன்னுபுலோ
லியம்பதியிற் கார்காத்த வேளாளர் மரபில்வந்தோன். (சு)

இலக்கியமு மிலக்கணமும் வரம்புகண்டோன் ஞானகலை யெ
ளிதிற் சங்கை, விலக்கியறிந் தவன்புலவர் மெச்சிடநற் பிரசங்
கம் விரித்துச் செய்வோ, னலக்கியைந்த நல்லொழுக்கு மெமக்
கியைந்த பெருநட்பு நன்றுவாய்ந்தோன், வலக்கியைந்த புகழு
லகி னிறுவுதில்லை நாதநா வலவன்றானே. (எ)

உ

கணபதிதுணை.

திருச்சிற்றம்பலம்.

ஞானவந்தாதி.

காப்பு.

பாரதந்தந்துசெய்தேவசிகாமணிபாலருணைப்
பாரதந்தந்திகழ்ஞானவந்தாதியைப்பாடுதற்குப்
பாரதந்தந்தனைக்கொண்டுபொன்மேருவிற்பாலெழுதிப்
பாரதந்தந்தருண்மால்யானைக்கன்றைப்பரவுதுமே.

விரயம்.

நனியருணைசலத்தேவசிகாமணிஞானமதா
மினியசிவாகமசைவசித்தாந்தத்தினையெடுத்தே
தனியனுமோர்செந்தமிழாற்சொல்வேனெனுந் தன்மைகண்மின்
மினியிருள்சீக்குங்கதிரோனைக்காட்டும்விதமொக்குமே.

நூல்.

பூமேவுதாமரைப்போதொன்றுமேருப்பொகுட்டிலங்கண்
மாமேவுதாதுநிவாயல்லிபூச்ச்க்ரவாளவெற்பாய்ப்
* பாமேவுதேன்புடைபாய்ந்தாலும்விள்ளப்பயப்பட்டதோ
தேமேவுபூவடிக்கண்ணுமெய்த்தேவசிகாமணியே. (க)

ஏர்கொளண்ணுமலைத்தேவசிகாமணியேவளர்த்த
வார்கொள்பைந்தோட்டத்தொருசினைவாழைமடலெனச்சூழ்

* பாமேவுதேன் = சிவாகமம்.

சீர்கொளண்டம்பதினாறுண்டொபார்முன்சிவாந்தமுத்திச்
சார்கொள * மூன்றுமுந்தூற்றறுபானற்சமயிகட்கே. (உ)

கட்கினிதாமருணாசலத்தேவசிகாமணியே
யுட்கொள்சித்தானசிவசமவேதையென்றுள்ளதொரு
திட்பமெய்ஞ்ஞானமெனுமாதிதிவ்யசிதாகமமே
நட்புடையாதிதிவ்யசெடாகமநண்ணியதே. (ங)

நண்ணியண்ணாமலைத்தேவசிகாமணிநல்கவுறுந்
திண்ணியவாதிபௌதிகமானசெடாகமத்தைக்
கண்ணுறுசாதகர் தம்பரதேகத்திற்காற்று† விண்ணை
டுண்ணிகழ்நாதமுயர் ‡ வாக்கெனவெழுந்தோங்குறுமே. (ச)

ஓங் § காதியான்மிகசெடாகமமென்னுயிரிருந்தை
நீங்காதுவந்துபொருந்தழலாயந்நிலைகலந்து
பாங் ¶ காதியான்மிகசிதாகமத்தையிப்பால்விளக்குந்
தேங்காவண்ணாமலைத்தேவசிகாமணிசெப்பிடிவே. (ரு)

* மூன்றுமுந்தூற்றறுபான் = முந்தூற்று அறுபத்து மூன்
று என்க. அது, “முந்தூற்றறுபது மூன்றுமெனச் சொலு,
மந்தூற்சமயிக ளாலறிவரிதாய்” என்னுஞ் சதாசிவ ரூபத்
திலுங் காண்க.

† விண்ணை டுண்ணிகழ் நாதம் = வியோம பௌதிகத்
தொனி.

‡ உயர்வாக்கு = மத்திமை.

§ ஆதியான்மிக செடாகமம் = தீக்ஷாவான்கள் மனச்
சங்கற்பத்தினால் வியோம பௌதிகத் தொனியொடுங் கிளம்பி
மத்திமை வாக்குரூபமா யிருதயத்திற் றேற்றமது.

¶ ஆதியான்மிக சிதாகமம் = ஆதிதைவிகதிவ்ய சிதாக
மத்தினால் விளக்கப்படும் ஆன்மசிற்சத்தி.

செப்பிடி லீனுங்குடி லைநாதத்தைய தீனும்விந்து
வப்படி விந்து விலம்பிகை தோன்றுமவ்வம்பிகைபா
லொப்பறவாமை பின்சேட்டை ளொத்திரியுண்டருணை
வைப்படியேற்கெனுந்தேவசிகாமணி வாக்குராயே. (௬)

உரைவாமை தூங்கரவோர் தண்டிசேட்டை ரவுத்திரிகொம்
பமைமாதியம்பிகைநான்கவ்வம்பிகைபாலருணைத்
தரைமேவு தேவசிகாமணி நண்ணுஞ்சயை விசயை
நிரைமேவசிகை தபராசிகையோடு நிரிவிர் த்தியதே. (௭)

தேரோர் பிரதிட்டையோர் சாந்தியிந்திகை தீபிகை பின்
னோரோசிகை தகுமோசிகை வியோமருபையுருத்
தாராவனந்தையனாதையனாசிருதைச்சத்தியே
யேராரண்ணுமலைத்தேவசிகாமணியேவுறுமே. (௮)

ஏவுறுசத்திமண்ணாதிசிவாந்தமட்டெங்குநிறைந்
தோவுறுமிச்சத்தியிலைம்பத்தோரெழுத்துற்பவிக்கு
மேவுறுமக்கரமெல்லாமுற்பத்திவிதமியையே
நாவுறுசோணைந்தேவசிகாமணி நல்வன்னமே. (௯)

வன்னமெல்லாம்பதமாம்பதமேவளர்வாக்கியமா
நன்னலவாக்கியமேபொருள்சேர்ந்து நடக்குமன்னுஞ்
செந்நலஞ்சோணகிரீசனந்தேவசிகாமணிசேர்
நன்னலவாக்கியமாகமமாகநடைபெறுமே. (௧௦)

பெறுகாமிகாதிதசாகமமேசிவபேதம்பின்னுங்
குறுகாவுருத்திரபேதம்பதினென்குழாமறுபத்
தறுபேருங்கேட்டனர் தேவசிகாமணியாலருணை
நறுமாமலர்மணம்போலேவெளிப்பட்ட ஞானமிதே. (௧௧)

ஞானவந்தாதியுங்கொண்டபுராணஞ்சனாதனம்
தானபராற்பரந்தற்பதநித்தியஞ்சாந்தமயஞ்

சூனியமவ்வியயமேயசலஞ்சுபமருணை
யானநந்தேவசிகாமணியாஞ்சுச்சிதானந்தமே. (கஉ)

நந்தருணசலத்தேவசிகாமணிநாதபர
மந்திரமாமந்திராதீதஞ்சிற்கனமன்னுசிவ
மந்தவியாபகமப்பிரமேய * மநௌபமமா
ரிந்திதஞ்சுத்திராதாரநிட்களநின்மலமே. (கங)

மலமிலண்ணமலைத்தேவசிகாமணிவந்தருவா
யுலகையுண்டாக்கலிலோர்காலமொக்குமுயிர்க்குயிராய்ச்
செலவிடர்தீர்த்தலினாலேயுடலுயிர்ச்செய்தியொக்கு
நிலமுதனீக்குதலாலுதராக்கினிநேரொக்குமே. (கச)

ஒக்கும்படிக்கொருவமையுண்டோவுயர்ந்தோங்குசம்பு
பக்கந்தனிலயபோகாதிகாரப்பரவைமழை [த்
மைக்கொண்டலாலியொத்தொன்றாமருணையில்வாழ்ந்துபத்து
திக்கும்புரந்திடுந்தேவசிகாமணிச்செல்வமொன்றே. (கரு)

ஒன்றருணசலத்தேவசிகாமணியோருருவந்
துன்று † பராக்கு ‡ நடுச்சத்தியோடு § சுயோன்முகியுங்
குன்றலில்லாதகுணகுணிவாதமுங்கோதிலிரண்
டென்றசற்காரியவாதமுமாகமமெங்கெங்குமே. (கசு)

* அநௌபமமாநிந்திதம் - வடநூன்முடிபு.

† பராக்கு = எதிர்முககிற்சத்தி.

§ நடுச்சத்தி ஒன்றுண்டென்பது பொருந்தாதென்பர்
திராவிட பாடியமுனிவர்.

‡ சுயோன்முகி = திரும்பியமுககிற்சத்தி என ஞானப்பிர
காச முனிவருரைப்பர். இனி இவற்றையெழையே “புறப்பொரு
ளுநோ நோக்கிநின் அணர்த்துவதூஉம், புறப்பொருளுநோக்
காது அறிவுமாத் திரமாய்த் தன்னியல்பி னிற்பதூஉம்” என
விளக்குவர் திராவிட பாடியமுனிவர்.

எங்குந்திகழ்ச்சமயங்களெல்லாமலரிம்மலர்த்தேன்
 றங்குஞ்செந்தேனினீரூல்சைவமாமுத்திசாகரமே
 செங்குன்றவில்லருணாசலத்தேவசிகாமணியே
 துங்கம்பெறுமந்தக்கோற்றேனினியசவைச்செய்தியே. (௧௭)

செய்திறஞ்சித்தருணாசலத்தேவசிகாமணிபி
 னெய் * திருபேயாயுள்வைத்தெண்ணுஞானமில்யமிச்சை
 யுய்தவஞானந்தொழில்போமிருவாயுள்ளுறுத்து
 மெய்தருமிச்சைசங்கற்பாதிக்கார † விவிர்தமன்றே. (௧௮)

அன்றேதனக்குப்பயன்குறியா ‡ தர்த்தமாத்திரநோக்
 கொன்றேயுஞ்சுத்தசிவத்தின்சுபாவமுயரருணைக்
 குன்றேயுந்தேவசிகாமணிமூவகைக்கோலமெல்லாஞ்
 சென்றேபிற்பிரயோசனப்பார்வைகள்செய்வகைக்கே. (௧௯)

செய்வகைச்சோணகிரிமேவுதேவசிகாமணிபான்
 மொய்வகையோர் § பிரமாவின்டுருத்திரன்மூவகைக்கு
 முய்வகையேயதிகாராதிமூவொன்றுள்ளவகை
 மெய்வகையேசிவலிங்கமுக்கண்டங்கள்மேவுறுமே. (௨௦)

உறுசிவனோடையன்சத்தனிட்களனுத்தியுத்தன்
 கறுவில்சதாசிவன்போகன்மகாநிட்களசகளன்
 பெறுமுறையீசன் || சகளாதிகாரன்பிரவிருத்தன்
 சிறுபேர்முன்னான்கருணாசலத்தேவசிகாமணிக்கே. (௨௧)

* இருபேர் = போகர் அதிகாரர்.

† விவிர்தம = வியத்தி.

‡ அர்த்தமாத்திர நோக்கு = சொரூப மாத்திரமாகப்
 பார்த்தல்.

§ அதிகார சிவன்முதலிய மூவரும்முறையே பிரமன் மு
 தலிய மூன்றுபெயரும் பெறுவொன் றறிக.

|| சகளாதிகாரன் = சகளன் அதிகாரன் எனத் துவந்
 துவன்.

மணிக்கேழுண்ணாமலைத்தேவசிகாமணிமன்னுமுன்னுன்
கணிக்கேயுறுஞ்சம்புசத்திமுன்னுன் கவ்வளவுவிந்துப்
பணிக்கேபதிதத்துவமுப்பத்தாறுபகுப்பெனலாந்
திணிக்கேள்விலலசிவயோகரெண்ணியசின்மயத்தே. (உஉ)

சின்மயமானபரையாதியைந்துதிகழ்கலையைந்
தின்மையில்சாதாக்கியமைந்து * மூர்த்தியைந்திக்கலப்பி
லன்மையிலாமந்திரமைந்துசத்தியைந்தாலல்லவோ
மின்மையண்ணாமலைத்தேவசிகாமணியேற்றுமையே. (உ௩)

வேற்றுமைதீர்மண்முதற்குடிலாந்தம்வியாத்தியெனச்
சாற்றுநன்மந்திரஞ்சிங்காசனஞ்சிவசத்தியொன்றே
மூர்ற்றருமூர்த்திசிவமூலமென்றன்புமாமலராற்
போற்றிலண்ணாமலைத்தேவசிகாமணிப்பாற்பயனே. (உ௪)

பயனாமண்ணாமலைத்தேவசிகாமணிப்பார்த்திபற்கு
நயனாகர்விந்துநல்லயிராவணநாதமன்ப
ருயர்சேனைமந்திரிவாமாதிகளொன்பதொன்பதுபே
ராயராதவந்தியர்மந்திரமாறுமெய்யாரணியே. (உ௫)

ஆரணியோடுசென்னியுரோதையகக்கரணந்
தாரணியோர்பணியீசானியாகியசத்தியொடு
பூரணியார்த்திபுகழ்வாமைமூர்த்திபுறக்கரணஞ்
சீரணிசோணகிரிமேவுதேவசிகாமணிக்கே. (உ௬)

காமணிசூழருணசலத்தேவசிகாமணியோர்
தாமணிமேனியையைந்தானபோதுறுதூலமென்ன
லாமணிச்சாதாக்கியமெனிற்சூக்குமமாகுமென்பர்
தேமணிச்சின்மயமொன்றலவோபரந்தேருதற்கே. (உ௭)

* மூர்த்திஐந்து - ஈதாசிவன், ஈசன், பிரமன், ஈசுரன், ஈசானன், என இவர்.

தேரஞ்சலத்தேவசிகாமணிசீருலகத்
தேரனந்தேசருட்சத்திகள் கோபிகையேசெனனி
யோரிலுரோதைநங்கோத்திரிநெத்திரியோத்திரியே
நேரறுகின்றதிராணைநல்வாமைரியாமிகையே.

(௨௮)

கைக்கொளிரவுத்திரியேபிலாவிகையேசிரத்தை
தக்கதொர்பாலினிதான்சவாலாப்ரகலாதினியே
யக்குலத்தம்பினியேவிகிராப்பதினாசுத்தி
மிக்கசிவசத்திகொண்டேயுலகையியாபிக்குமே.

(௨௯)

* வியாபினியாதியைந்தேபரநாதம்விரவு + மிந்தி
கையாதியைந்தேயபரநாதந்தேவசிகாமணிமே
வியாகுமண்ணு ‡ வதிசூக்குமைமுன்பரவிந்து § நிவிர்த்
தியாதியபரவிந்துச்சிவநான்குபின்சிற்சத்தியே.

(௩௦)

சத்தியுள்ளேசெனனிக்கொர்டடைப்புத்தகுந்திதியோ
டந்தகுரோதமுரோதைக்கழிப்போடனுக்கிரகம்
வைத்துறுமாரணிக்கிவ்வாறுமூன்றுவகையிலைந்தாய்ச்
சுத்தவண்ணமலைத்தேவசிகாமணிசூழ்தருமே.

(௩௧)

தருமுந்தயன்மாலுருத்திரனீசன்சதாசிவன்மே
லொருவிந்துநாதம்பராசத்தியோர்சிவமொன்பதின்மேற்

* வியாபினியாதியைந்து =, வியாபினி வியோமருபை,
அனந்தை, அனாதை, அனாகிருதை.

† இந்திகையாதியைந்து =, இந்திகை, தீபிகை, ரோசிகை,
மோசிகை, ஊர்த்துவகாமினி.

‡ அதிசூக்குமை முன்னேந்து = அதிசூக்குமை, சூக்குமை,
அமிருதை, மிருதை, வியாபினி.

§ நிவிர்த்தியாதி = நிவிர்த்தி, பிரதிட்டை, வித்தை, சா
ந்தி, அதிதை.

8
139

கருதுந்தன் * மத்தியமாநிருத்தானந்தக்காட்சிதருந்
 திருமந்திராகமத்தேவசிகாமணிச்சிற்சுருவே. (௩௨)

குருமாமணிச்சுத்தவித்தையங்கோயில்குளிர் தடமா
 யொருநீள்சதாசிவப்பீடங்கிழங்கதிலோமீலையா
 யருண்ஞானமொன்றிரண்டாய்ப்பூத்தபூவருணசலஞ்சேர்
 திருஞானத்தேவசிகாமணிதாமரைச்சேவடியே. (௩௩)

அடியார்க்கருள்செயுருவாயுருவருவாய் † யருவாய்
 முடியாமுடியிற்குருவாய்க்கறுத்திட்டமும்மலவன்
 செடிதீரண்ணுமலைத்தேவசிகாமணிச்செஞ்சுடையப்
 படிமேனிசெவ்வணிசெந்தார்செஞ்சாந்துசெம்பட்டுடையே. ()

உடையவுள்ளோமஞ்செய்தாறத்துவாவிட்டுமாபதிபாற்
 கடையறவேபிறப்பித்தருட்சோடசுகன்மஞ்செய்து
 தடையறவேவளரன்பாற்செவிலியந்தாயொக்குமாற்
 புடைகொளண்ணுமலைத்தேவசிகாமணிபுத்திரர்க்கே. (௩௫)

கேளாவதிசயமொன்றுண்டுசோணகிரியிலொரு
 தோளாமணியெனுந்தேவசிகாமணிச்சோதிவிழி
 யாளாம்வகைசெய்தரிசனவேதியொன்றாகுமங்கை
 தாளாகமெங்கும்பரிசனவேதிகள் சத்தியமே. (௩௬)

சத்தியம்பூதவுயிரந்தரவுயிர் தத்வவுயிர்
 அத்தகுசீவன்மந்திரான்மாவொரீஇப் ‡ பரமாதல்சுத்தஞ்

* தன்மத்தியமாநிருத்தானந்தக் காட்சிதரும்-என்றது,
 உன் மனந்த வியாபகராகிய நிட்கள நிருத்தமத்திய தில
 கரை.

† அருவாய் முடியா முடியிற்குருவாய் - என்றது இலய
 ருடைய முடியில், அனவரத வானத்த நடனரூப நிட்களா
 த்த சுத்தசிவம், ஆன்மாக்களை முத்தியி லுய்க்கவேண்டுமெ
 னத் திருவுளத் தடைத்தவிடம் குருமூர்த்தமென் றிருத்தலா
 லென்க.

‡ பரமாதல்—பரமான்மாவாதல்.

சித்தருணசலத்தேவசிகாமணிசெய்முத்தியீ

* தத்துவிதந்த்விதம்விசிட்டங்களசுத்தங்களே. (௩௭)

சுத்தங்கண்மேனின்றதேவசிகாமணிசோணகிரிக்
கொத்துறுதீபக்கொழுந்தேநம்பேருரைக்கூட்டங்களே
வைத்துறு † மேதைமுதலாங்கலைநின்மலவவத்தை
பத்தெனுங்காரியமம்மலைசூழும்பலவழியே. (௩௮)

வழிதேனண்னாமலைத்தேவசிகாமணிமாதவருக்
கழியாததோழர்பரமுத்தர்பாலரபரமுத்த
ரொழியாதபேரர் ‡ பரபோகர்போகப்பின்னோருழையர்
மொழியாவுயிரடியார்க்கடியாரின்முறைபலவே. (௩௯)

பலசத்தகோடியெட்டைந்தைந்தூநான்கொன்றென்பாரருண
சலர்வித்தைகள்வித்தையீசர்சதாசிவஞ்சத்திசிவங்
கலனிற்கழல்பதக்கங்குழைபட்டங்கதிர்முடியாய்
நலனுற்றழகுறுந்தேவசிகாணிநாயகமே. (௪௦)

மேலேவிளங்கியதேவசிகாமணிமேவருணைப்
பாலேநெய்பெற்றியயிக்கமுந்தீபம்பனிவெண்ணிலாக்
காலேயுந்தானவயிக்கமுங்காண்பவர்கண்ணொளிக
ளாலேதடையற்றஞானக்கியங்களுமாதனன்றே. (௪௧)

நன்றருணசலத்தேவசிகாமணிநாயகருக்
கென்றுமிடைபிங்கலையாமிராப்பகலிற்றபொழு
தொன்றுஞ்சமுனையெனுந்திருக்கோயிலொன்றுண்டினைக்
கன்றுமனத்தினர்காணுக்கதையென்னகாரணமே. (௪௨)

* அத்துவிதம் = மாயாவாதி சொல்லும் கேவலாத்து
விதம்.

† மேதைமுதலாங்கலை = மேதைமுதலிய சோடசப்பி
ராசாத மந்திரகலைகள்.

‡ பரபோகர் = புவனபதிகள். போகப்பின்னோர் = அபர
போகர். அவர் புவனவாசிகள்.

காரணமாமருணாசலத்தேவசிகாமணியாம்
பூரணபானுவுதயங்கண்டென்னைப்புடைத்தெழுப்பி
யாரணமேற்கொண்மகாமாயைக்கூட்டிலடைத்திருந்த
வாரணங்கூவவிடிந்ததுகாணிந்தவல்லிருளே. (ச௩)

இருளிலண்ணாமலைத்தேவசிகாமணியென்றியல்பாய்த்
தெருளுமனாதிமுத்தன்னாதிமுத்தன்பின்செப்புதற்கா
முருவபரமுத்தன்சீவன்முத்தன்சிற்றுயிரென்னவே
மருவுமொன்றோடைவகையாகுஞ்சித்தென்னுமாமணியே. (ச௪)

மாமணிதேவசிகாமணிசோணமலையொளிபோ
னீமணியென்றுள்ளநீண்மாசறுத்தநிரஞ்சனனுக்
காமணியீரெண்கலைதந்தைவன்னஞ்செய்தன்னமிட்டுத்
தாமணிமாவுரைவித்தையஞ்சாமையிற்சூழ்தருமே. (ச௫)

சூழ்தருரேசகபூாகமாயிருசூதகம்விட்
ழேதருகும்பகத்தூடேமுமுகியுயரூணை
வாழ்தருதேவசிகாமணிவாழ்வைவணங்கியன்பாய்
வீழ்வதுள்ளேயுமுண்டாவாகனாதிவிதிமுறையே. (ச௬)

விதிமுறைச்சித்துவியத்தியாவாகனமேலிவ்வண்ணம்
வதிவதுதாபனந்தேவசிகாமணிவாழருணை
நிதியெனுமான்மசிவசாரித்யஞ்சந்திதானமிதைப்
பொதிவுறச்செய்யுந்தடைசந்நிரோதனம்பூசகர்க்கே. (ச௭)

சகர்க்கேசர்வஞ்ஞந்திருத்தி * யனாதிபோதத்தெள்ளறி
வகத்தேநிகமுஞ்சுதந்தரத்தோடுமலுத்தசத்தி

* அனாதிபோதத் தெள்ளறிவு = அனாதிபோதமாகிய
வியற்கையறிவு. அனாதிபோதம் அனாதிமுத்தத்தன்மையென்
று சாதிப்பர் திராவிட பாடியகாரர். சமவாதவுரை மறுப்
பிற் காண்க.

மிகத்தேறனந்தசத்தித்தொழிலாறும்விளங்கவண்ண
முகத்தேமெய்த்தேவசிகாமணிநீக்குமீம்மொய்யிருளே. (சஅ)

மொய்யிருண்மூலமலமொன்றனாதியின்மூடவுள்ள
மெய்யறிவின்றியருவாகியெங்கும்வியாபகமாய்ச்
செய்யருணாசலத்தேவசிகாமணிச்சித்தளித்தற்
கையமிலாவியகர்த்தாவுமாய்ப்பலவாய்நிற்குமே. (சக)

நிற்குமண்னாமலைத்தேவசிகாமணிநீடுலக
முற்கொளவேநின்றமாயையுள்ளாதிமுடிவினுள்ள
வற்குமொர்மூன்றுவகையாகு * மாயைவயிற்றுயிர்கள்
சொற்குலவும்பிரளயாகலரெனச்சொர்வுறுமே. (ரு0)

சொர்வுறவேவித்தையின்கீழிருமலத்தொல்லையற்றுக்
காருறுமொர்மலமுள்ளார் † விஞ்ஞானகலரருணைச்
சீருறுசொண்கிரிமேவுதேவசிகாமணிபா
னாறமும்மலநாசஞ்செய்யாவிசுணல்வகையே. (ருக)

நால்வகையப்பிராத்தவாகியமெய்யுறுநர்கள்பின்னு
மேல்வகையாகும்பிரநட்டவாகியமெய்யரண்ணுப்
பால்வகைத்தேவசிகாமணியாளப்படும்கையாற்
றேல்வகையற்றதிரிபந்தியோடுதுவிபந்தியே. (ருஉ)

பந்திக்கும்பாசமொருகாமருபியும்பார்க்கிலுயிர்
சந்திக்குந்தோகையுமாய்நின்றவாவன்பர்தாமருணை
வந்திக்குந்தேவசிகாமணிதன்னைமனத்துட்கொண்டு
சிந்திக்கும்போதந்த ‡ மூர்ச்சையுந்தீர்ந்தொளிசேர்வனவே. ()

* மாயைவயிற்று, மாயையின் மத்தியபாகம், அது பௌ
ட்கரத்துங்காண்க.

† விஞ்ஞானாகலர், விஞ்ஞானகலரென மரீஇயிற்று.

‡ மூர்ச்சையும்—மூர்ச்சாமோகமும், உம்மையினால் பிர
ஞ்ஞாமோகமும் தீருமெனக் கொள்க.

சேர்வனஞ்சூழருணாசலத்தேவசிகாமணியாற்
கார்வனமாமலக்கட்டறும்ட்டுங்கலாதினா
லார்வனவாய்ச்சிற்றறிவானவாவியவத்தைகளாற்
சோர்வனவாகுமவத்தையின்பான்மைகள்சொல்லிடினே. (௫௪)

சொல்லிடிற்கேவலத்தோடேசகலமுஞ்சுத்தமுமாய்ச்
செல்லிடுங்காரணமூன்றாகுந்தேவசிகாமணிவாழ்
வில்லிடுஞ்சோணகிரிபோலளவற்றமேன்மையுண்டாய்ப்
புல்லிடுமைவகையாங்காரியாவத்தையுற்கலர்க்கே. (௫௫)

கலர்க்கரிதாமருணாசலத்தேவசிகாமணியாற்
பிலப்படுங்கீழொடுமேன்மத்தியம்பின்பிரோகமேற்
சொலப்படுநின்மலமென்னவைந்தாமித்தொகையைந்திலே
புலப்படுமேயவத்தாபஞ்சகங்கள்பொலிவுறவே. (௫௬)

பொலிவுறு * சாக்கிரசாக்கிரமேமுதம்போதமெல்லா
மலிவுறுசாயுச்சியாந்தவரைபத்துமற்றொன்றுமே
கலியிறுஞ்சோணகிரிமேவுதேவசிகாமணியாற்
பலியுறமுவைந்துபேதங்களாய்ச்செயும்பான்மைகளே. (௫௭)

பான்மையினாலிகளிற்பூதசீவனிப்பாரினிலுண்
டானபுசிப்பன்னசாரத்தினாற்கருவாகியன்னை
யீனமிலாதுயிர்த்திட்டதென்றாகுமியலருணைத்
தானந்தேவசிகாமணியந்திரசாலமொன்றே. (௫௮)

சாலவங்கந்தனிலுள்ளொலிநாதச்சதுர்விதவாக்
கேலவங்குள்ளபிராணனபானனியைந்துளதாஞ்

* சாக்கிர சாக்கிரமுதல் சாயுச்சியவரை பதினொன்று
வன, சாக்கிர சாக்கிரம், சாக்கிரசொப்பனம், சாக்கிரசுமு
த்தி, சாக்கிரதூரியம், காலபரம், அதீதம், பரதரிசனம், விசு
வக்கிராசம், உபசாந்தம், சிவதரிசனம், சிவசாயுச்சியம்.

சீலந்தாவருணாசலத்தேவசிகாமணிதன்
பாலியைந்தோரந்தரவுயிராகப்பகருவோ.

(ருக)

பகர்மாத்திரைகள்மனமகங்காரம்பரவுபுத்தி
யகமேவுமென்குணமுக்குணமூலமென்றான * மகா
னிகழ்வாங்கலாதிசுத்தஞ்செறிதத்துவநேரணுவாந்
திகழ்சீரண்ணுமலைத்தேவசிகாமணிசேட்டிப்பதே.

(கூ0)

சேட்டிக்குந்தேவசிகாமணிமேவித்திகழருணை
வீட்டிப்புக்காதெங்குமாய்நுண்ணிதாயென்றுமேயுளதாய்
நாட்டிற்பெறுந்தத்துவந்தொறும்வேற்றுமைநண்ணிமலங்
காட்டிப்பல்லயோனிதொறுஞ்சூழஞ்சீவகதியணுவே.

(கூக)

அணுவகையோரொன்றுக்காறெழுத்தேழிரண்டாமெழுத்துத்
திணைதருவிந்துநாதந்திகழ்நாமாத்தியக்கரஞ்சேர்ந்
தணைவுறுமேமந்திரான்மாச்சடங்கமங்காமருணைத்
துணையின்மெய்த்தேவசிகாமணிநீக்குந்துகளுறுமே.

(கூஉ)

துகளுறுமைவுகையான்மாவிவ்வாறுதுவக்குறுமித்
தகவுயிர் தத்தமிழ்சேர்ந்திடும்யானிந்தத்தாழ்வொழிந்து
திகழ்வனென்றேபரமான்மாவிளங்குந்திருவருணை
நிகழ்தருதேவசிகாமணியாற்பெற்றுநின்மலமே.

(கூங)

மலங்கன்மமாயையேயந்திரோதயிவ்வாறைந்தினுற்
கலங்கும்பிறவுயிர் தேவசிகாமணிகாவருணை
யிலங்குலகாயுதனாதிவேதாந்திமட்டின்பமெனும்
பலங்கொளும்புற்கலவாதிகள்பேறுபலபலவே.

(கூச)

பலவாய்மைத்தேவசிகாமணிசோணையம்பாரினிற்சீ
ருலகாயதன்கவுளன் † பிரதீபநிர்வாணனெடு

* மகான் = பிரகிருதி.

† பிரதீபநிர்வாணன் = புத்தரில் ஒருசாரான்.

வலகன்மிசோதிடன்சூரியனக்கினிவாதியர்க
ளலகிலர்கான்பஞ்சபூதப்புவனத்தமர்பவரோ.

(சுரு)

பவமில்பிரமத்தைப்பூதாண்டகாரணப்பாவனையாய்த்
தவநினைமார்த்தர்கள் தன்மாத்திரைமுத்திசார்ந்திருட்ப
ரிவரிந்திரியான்மஞானலோகாயதரிந்திரியப்
புவனரண்ணுமலைத்தேவசிகாமணிபோந்தினிதே.

(சுசு)

இனிதாமனான்மஞானோபாயலோகாயதரிவர்க்குத்
தனியாமனோபுவனந்தனின்முத்திதயங்கருணைக்
கனியானதேவசிகாமணிசீரகங்காரத்தள்ளே
* செனியாவிடமகங்காரான்மஞானவைசேடிகர்க்கே.

(சுஎ)

சேடிகத்தேதருந்தேவசிகாமணிசீரருணை
நாடியபுத்தியான்மாஞானமென்னுநையாயிகர்க்கு
வீடியல்புத்திவிருத்தியான்மாவுள்விவேகபுத்தர்க்
கீடியல்புத்திப்புவனப்பிராத்தியெழின்முத்தியே.

(சுஅ)

முத்தியண்ணுமலைத்தேவசிகாமணிமூட்டுதலாற்
சத்தசத்தான்மவிவேகத்தருகர்தமக்குமுத்தி
யொத்தகுணப்புவனத்தேபிராத்திபின்னோர்பிரம
சித்தமெய்ஞ்ஞானப்பரிணதிவேதாந்திகளடைவே.

(சுசு)

அடைவுறுநாராயணப்பிரகிர்த்தியான்மாவெனவே
நடைபெறுமோர்பாஞ்சராத்திரிபேறுநகுமருணை
யிடையமர்தேவசிகாமணியேயமைத்திட்டதென்பர்
தடைதீர்பிரகிருதிப்புவனந்தனிற்சார்வதுவே.

(எ0)

சார்தருசத்தப்பிரமங்கிரீடைதரும்பிரமம்
பேர்தருசித்தரப்பிரமஞ்சொல்வாதப்பிரமுகர்கட்
கேர்தருதேவசிகாமணிசோணகிரீசனல்குஞ்
சீர்தருகின்றபுவனப்பிரகிருதிக்குள்ளதே.

(எக)

* செனியாவிடம்=முத்தித்தானம்.

திக்குளண்ணாமலைத்தேவசிகாமணிசெப்புமியோ
கக்குறிப்பாதஞ்சலன்மான்புருடனையுற்றறியத்
தக்கஞ்சாங்கியன்விவர்த்தவேதாந்தஞ்சொல்சந்ரியசி
புக்கான்மவாதஞ்சொலலாற்புருடப்புவனத்தோ. (எஉ)

புவனமெய்த்தேவசிகாமணிதீக்கைசெய்புண்ணியராய்ப்
பவமில்சாகாரசிவபாவனைசெய்பரிவுடைய
சிவவாதியரிநிபவுராணிகர்முத்திசீரருணை
யவர்கொல்லிராகபுவனத்திலேசென்றமர் தரலே. (எங)

அமர்தருசாகாரநிராகாரத்திலரணையெண்ணு
நமர் * சோமசித்தாந்திகள்கலாராகத்தைநண்ணுகற்பத்
துமருவுவித்யாபுவனத்துவாழ்வர்கள்சோணகிரி
யெமரெனுந்தேவசிகாமணியேசெய்திடுங்கதியே. (எச)

கதிசிவாவேசஞ்சொல்காபாலியர்க்குக்கலாபுவனம்
துதிகொள்காலேசுவாதிகாலத்தத்துவப்புவனம்
பதியுறுசங்கிராந்தஞ்சொன்னபாசுபதர்க்கருணை
வதியுறுந்தேவசிகாமணிசெய்முத்திமாயையிலே. (எடு)

மாயாபுவனத்துளார்பாசுபதங்கொள்வைதிகரு
மீயாரசமுற்பத்தியோர்மாவிரதவிசேடருமே
தூயாரண்ணாமலைத்தேவசிகாமணிச்சோதியருள்
சேயார்கலாதத்துவாந்தங்கொள்சோதினிதீக்கையுண்டே. ()

தீக்கையுண்டாகில்விஞ்ஞானகைவல்லியத்தேபொருந்த
மோக்கமுண்டாஞ்சர்வருத்துவமாத்திரமோக்கமெனத்
தேக்குமகாவிரதர்க்கொருசுத்தவித்தியாபுவனம்
காக்குமண்ணாமலைத்தேவசிகாமணிகற்பனையே. (எஎ)

* சோமசித்தாந்திகளுக்கு, கலாராக கெற்பவித்தியா
புவனப் பிராப்தியே முத்தியென்க.

கற்பனைப்பேறருணாசலத்தேவசிகாமணியா
 னற்பிரயோச்சியமேகர்த்திருத்துவநாட்டவல்ல
 சொற்பிரவாகேசுரர்க்குமனேகேச்சுரர்க்குமுத்தி
 பொற்புறலாமீசுரபுவனத்திற்புகுமிசைவே. (எஅ)

இசைவாஞ்சுதாசிவசாமியவாதியெனுமுயர்வால்
 வசைதீர்சிவசமவாதிசுதாசிவபுவனத்தின்
 மிசையாமணமலைத்தேவசிகாமணிமெய்யருளால்
 நசை * மாசில்சாத்தர்சத்திப்புவனம்பெறநல்லவளோ. (எஆ)

நல்வாமதக்கிணகாருடபூதத்தினாடுதந்தார்
 செல்வாழ்வுசத்திகலாபுவனத்திற்றிருவருணைச்
 சொல்வாய்மைத்தேவசிகாமணிதீக்கையிற்றெய்ந்திருந்து
 மொல்வாச்சிவவியத்திக்குறூருருக்குமுண்டொருக்கே. (எஊ)

உண்டோர்வைந்தவதேதகஞ்சிவனுக்கிதுண்மையெனுந்
 தொண்டர்சாமானியசைவர்சிவதத்துவபுவனங்
 கண்டவர்சோணகிரிமேவுதேவசிகாமணியைக்
 கொண்டறிவோர்தத்துவாதீதரேதுங்குறைவிலளோ. (எக)

குறைவிலண்ணுமலைத்தேவசிகாமணிகொள்கையெல்லா
 நிறைதருதுல்லியசைவசித்தாந்தநிகழ்சித்தியா
 யறைதருசாத்தியயிக்கமுமாய்ச்ச்சிதானந்தமாய்
 முறையறுசீர்ச்சிவசுத்தாத்துவைதமெய்முத்தியொன்றே. (எஃ)

ஒன்றேயுஞ்சத்திபலவாய்ப்பொருளென்றுமோர்தத்வ
 மன்றுகிக்கன்மமொப்பாய்க்கன்மமாயைக்கடங்குதல்போ
 னன்றுகியபசுதத்துவத்தேவந்துநண்ணுமலந்
 தொன்றமண்ணுமலைத்தேவசிகாமணிதொட்டதன்றே. (எட)

தொட்டுயிர்ச்சத்தியைத்தோய்மலசத்தித்தொகையிரண்டா
 மட்டறுமாவாரகசத்தியொன்றுமறைக்குமந்தக்

* மாசில்சாத்தர் சுத்தசாத்தர்.

கட்டறவேசெயுந்தேவசிகாமணிகாணருணைச்
சிட்டருக்கீசர்செரு துநஞ்சாதித்திறமென்னவே. (அச)

என்விதிதேவசிகாமணிகாணவெற்பெய்திலெய்தா
முன்னையதோரியாமிகாசத்தியேதுவின்மோகமதந்
துன்னியராகம்விடாதமொர்தாபமெய்ச்சோபமொடு
மன்னுவிசித்திரமென்றெழுமாயையிம்மன்னுயிர்க்கே. (அரு)

உயிராமறைத்தணுவாக்கியவொண்புகழோர்மலத்தை
யயிரறமூன்றுகலைமேலறுத்ததன்வாசனையை
மயிருண்மனாந்தவரைதீர்த்தருணையில்வாழ்ந்தடியார்
செயிரறச்செய்திறந்தேவசிகாமணிசித்திரமே. (அசு)

சித்திரரோதைசெடானுக்கிரகந்திகழ்மல்லு
பத்துறுசத்வபரிணதிநெல்லிப்பழம்விதைமா
யைத்திறம் * ரூபாந்தரபரிணமம்வயங்கருணைச்
சித்தெனுந்தேவசிகாமணியால்வினைதீர்தரமே. (அஎ)

தரமிகுந்தேவசிகாமணிகாணத்தலந்தனின்மா
சருகும்விஞ்ஞானகலர்க்கேதனுகரணதியெல்லாம்
வருவதுநால்வகைவாக்காதியார்க்கும்வழங்கவுரை
தருவதுமொர்சுத்தமாயையென்றேசொல்லத்தக்கதுவே. (அஅ)

தக்கதொர்க்குக்குமநாதங்கலைக்கொருதாரகமா
மக்குலத்தூலநாதங்காலமாதியைந்தும்பரிக்கு
மிக்கருணைசலத்தேவசிகாமணிமேயவிந்து
கைக்கொண்மிகான்முன்னகங்காரமட்டெய்தக்கற்பித்ததே. ()

கற்பித்ததேவருணைசலத்தேவசிகாமணிகாண
னற்புத்திசேர்தரும்பாவப்பிராத்தியநாடகந்தை
யிற்பற்றுமொர்மனத்தோடேயிருவகையிந்திரியஞ்
சொற்பெற்றதாரகமாயேதரிபடுஞ்சொல்லிடிவே. (கூ0)

* சொரூபாந்தரபரிணமம் தொகுத்தல்.

சொல்லிடிற்சாதாக்கியமேதன்மாத்திரைதொக்கவைந்தைப்
புல்லிடுந்தாரகம்வித்தேசர்சூக்குமபூதமைந்தை
மல்லருணாசலத்தேவசிகாமணிமந்திரங்கட்
கொல்லுறுதாரகமாந்துலபூதமுறுந்தொகையே. (கூக)

தொகையாமுலகுக்கொர்காரணமாமென்றுஞ்சொல்லருவாய்
மிகையாமசுத்தமுமேகமுமாகிவியாபகமாம்
வகையாயண்ணாமலைத்தேவசிகாமணிமாற்றில்வந்து
தகையாதுரித்தியமாய்நிக்குமாயைசகலருக்கே. (கூஉ)

சகலர்தங்கன்மபரியந்தம்பந்தஞ்செய்தன்மையினு
லகலருந்தேவசிகாமணிமேவருணாசலத்திற்
புகலுறுந்தீபம்புருடன்மாயேயம்பொருந்துதிரி
மிகலுறுங்கன்மநறுநெய்யுமாகிவிளக்கிட்டதே. (கூங)

கிட்டருந்தேவசிகாமணிசோணகிரீசனருண்
மட்டிப்புரியட்டகமாதலபூதந்தன்மாத்திரைகள்
கட்டுறுகள்மேந்திரியம்மொறிகரணங்கள்சுண
மிட்டமகான்பின்கலாதிகள்மாயையி * லெண்வகையே. (கூச)

வகைசூமுடல்பரஞ்சூக்குமந்துலம்வைந்தவமுந்
தொகைசூழ்புரியட்டகமுமைம்பூதத்தொகுதியுமாந்
திகைசூழண்ணாமலைத்தேவசிகாமணிதீர்செனக
மிகைசூமுந்தாரகம்போக்கியமாகும்வினைப்பலமே. (கூரு)

பலமேவருணைந்தேவசிகாமணிபற்றறச்செய்
மலமேயனாதிபின்னாகந்துகமதுமாயைகன்ம
முலவாதுசெய்யும்பிரவாகமேசெய்யுரோதசத்தி
பலர்பாலனுக்கிரகப்பார்வைசத்திரிபாதமதே. (கூசு)

சத்திரிபாதம்பெறத்தீக்கைசெய்துதகவருணைச்
சித்தெனுந்தேவசிகாமணிமுலகைசெய்தவரை

* எண்வகை = எட்டுக்கொத்து.

ருத்ரமந்த்ரபதீசானத்துய்க்குமுயர்பதமேல்
வித்தைமகேச்சரந்தேகநிவிர்த்திப்பின்மேவுறுமே. (க௭)

மேலாகும்வித்தைநற்சாந்தியதீதையைமேவல்சிவ
சாலோகசாமீபசாரூபமாமிவைசத்திசிவம்
பாலாமண்ணுமலைத்தேவசிகாமணிபண்ணுமுத்தி
நாலாவதிச்சிவசாயுச்சியத்தினண்ணுதிருளே. (க௮)

இருளில்சதாசிவமாம்பதஞ்சாலம்பயோகியெய்தும்
புரிகிரியாவான்காலாக்கிராந்தபுவனமெய்தும்
பிரகிருதியக்கிராந்தப்புவனம்பெறுஞ்சரியைக்
கருணைநந்தேவசிகாமணியாற்பெறலாமருளே. (க௯)

ஆமருணாசலத்தேவசிகாமணியாகமமென்
மேமுளைத்தோங்கியுத்தேசக்கவர்கொண்டிலக்கணமாம்
பாமருவுந்தழையெல்லாந்தழைத்துப்பரீக்கைநறும்
பூமலராய்ப்பலமெல்லாம்பழுத்ததிப்பூவினுமே. (க௦)

பரவுஞ்சிவபத்தரொல்லாரும்வாழியிப்பத்திவர
விரவுஞ்சிவதருமத்திறம்வாழியிம்மெய்த்தருமந்
தரவருமாகமம்வாழியிவ்வாகமந்தந்தருணை
வரவருணாசலத்தேவசிகாமணிவாழியவே. (க௧)

ஞானவந்தாதி முற்றியது.

ஸ்ரீமத் தேவசிகாமணிதேசிகார் திருவடிவாழ்க.

உ

கண்பதிதுணை.

திருச்சிற்றம்பலம்.

நான்மணிமாலை.

காப்பு.

தேன்மணி மாலையொடுந் தேவ சிகாமணியே
னான்மணி மாலையநயந்தணிய - மேன்மணிக்கேழ்
வட்கருணைக் கோன்மிடற்றில் வான்றமிழோ டன்றசிறு
கட்கருணைக் கும்பமுனி காப்பு.

வெண்பா.

பூமலிசெங் காலி பூத்ததடம் போலருணைத்
தேமலி தேவ சிகாமணியே - யேமச்
சகிதாதி கும்பகாந் தத்தேசிற சத்திச்
சகிதாதி போகந் தரும்.

(க)

கலித்துறை.

தருமாதி மூன்று சமுத்திர நீந்தித் தடைபுரிந்த
கருமாதி மூன்று மலைநீங்கி முக்குணக் காடகன்றே
யருமாதி மாயை யடைத்த கபாட * மகன்றுறலாந்
திருமாதிய லருணைசலத் தேவ சிகாமணியே.

(உ)

அகவல்.

மணியினங் குயின்றென வணிமலர் பொதுளிய
பத்திரப் பைம்பொழிற் சித்திரப் படாஞ்சு

* அகன்று என்பது செயவெனெச்சத்திரிபு.

முன்னம் பொலிந்த நன்னெடுஞ் சிகரக்
 கன்னசா லைகளுங் கன்னகூடமுமா
 யருவித் தொங்கன் மருவித் தூங்க
 மாமுடித் தீப மணிக்ஞுடந் தாங்கித்
 தீபத் தான்முகில் செவ்வா னுகித்
 தங்கத் தகட்டிற் பொங்கொளி பரப்பத்
 தடந்திகழ் கொடிஞ்சி நெடுந்தேர் போலுந்
 திருவரு னுசலக் குருவரு னுசலச்
 சைவசி காமணி தெய்வசி காமணி
 யமேய மரிச்சய மநெளபம மனாமயஞ்
 சூக்குமஞ் சருவக நித்தியந் துருவ
 மவ்யய மீச மதீந்தியஞ் சூன்ய
 நிர்க்குண மென்று நிகழ்கா ரணப்பெய
 ரந்தமி லாமையா லமேய மாசியு
 மமரிட மின்மையி னரிச்சய மாயு
 மதுல மாதலி னநெளபம மாயு
 மமல மாதலி னனாமய மாயுஞ்
 சூழ லின்மையிற் சூக்கும மாயுந்
 தான்வியா பகத்தாற் சருவக மாயு
 நிட்கா ரணத்தா னித்திய மாயுஞ்
 சேராசை யின்மையிற் துருவ மாயு
 மறிபூ ரணத்தா லவ்யய மாயு
 மிறைமை யெய்தலி னீச மென்று
 மரும்பசி தாக மளந்தறி வதுபோ
 லறிவரி தாகு மதீந்திய மாயுஞ்
 சேர்சட மல்லது சித்துரு வாதலிற்
 சோர்வி லாத சூனிய மாயும்
 வீங்குசாத் துவிக விந்து வைந்தவ
 நீங்கரின் றமையா னிர்க்குண மென்றுஞ்

சத்தா மாத்திர மாந்தனிப் பொருளைக்
 * காரக மென்னும் பாரமத் திட்டு
 ரெய்போன் முத்தியி னெய்தநீ செய்த
 நன்றிக் கெதிர்செய் யேனிச் சித்தே.

(௩)

விருத்தம்.

சித்துரு வருணைத்தேவ சிகாமணிச் சித்துவாரி
 நத்துரு வலஞ்சூழந்த நத்தினு னுதித்தநல்ல
 முத்துரு முத்தர்வேண்டின் முத்திரன் குதவும்போது
 சத்துரு வாகும்பாசந் தனக்குமா தவர்க்குந்தானே.

(சு)

வெண்பா.

தானே தனக்கிணையாய்த் தாவிலரு ணசலமாய்
 ஞானமய மாகியே நன்றுகி - வானோருஞ்
 சேவிக்குந் தேவ சிகாமணியை யேதரித்தா
 லாவிக் கலங்கார மாம்.

(ரு)

கலித்துறை.

ஆமரம்புன் மாயை யடைத்து நன்மாயை யதனுளொரு
 பூமா நிலமென்று போட்டுர மாக்கிப் புரந்தணுவை
 மாமா விதையென வைத்ததெல்லாம் வளமா மருணைப்
 பாமாலேத் தேவ சிகாமணிச் சோதி பயிர்செய்யவே.

(சு)

ஆகவல்.

செய்யசின் தூரச் செழுநதிக் கிடந்தங்
 கோர்ப்தி னறுநான் குகத்தினும் விளைந்த
 வுதயா சலமணி சிதையமேல் விளங்குந்
 திருவரு ணசலத் தேவசி காமணி
 யருண சலேசமி லருண சலேசன்
 குருபரன் பால குமாரன் விருத்தனென்.

* காரகம் = தீக்ஷா நுகீகரகம்.

றொருவ் னெய்து பருவம் போலப்
 பொருந்து மிலய போகா திகாரமென்
 றிருந்தியல் செய்தி யியம்பலோ வரிதே
 யிருபரு வந்தன் னிடத்துநீங் காத
 வொருபரு வத்தி னுதாசீ னரூபி
 தானொரு பொருளைத் தான்விரும் பாம
 லான்மா விளங்கு மரும்பய னோக்கி
 யானசு பாவத் தனைவரு முறங்கினுந்
 தானுறங் காத தனிக்குடி வாழ்க்கையில்
 ஞான மாத்திர மான போதும்
 ஆக்கிய மாயா சத்தி வியத்தி
 யோக்கியப் பார்வை யுயர்படைப் பாகவுஞ்
 சேர்தரு மாயே யந்திதி யோக்கியப்
 பார்வை தானே பகர்திதி யாகவுங்
 கன்ம பரிபா கம்படச் செய்த
 லன்மையி லாச்சங் கார மாகவுந்
 திகழ்மலஞ் செலுத்த றிரோத மாகவு
 கிளர்கா ரகமனுக் கிரக மாகவு
 நினைவா லைந்தொழி னிகழ்த்துந் திதியிற்
 றேசிகர் யோசனை செய்யினுஞ் சிவத்துவ
 மேசி லாதுறு மிலயத் தானத்
 திலயா வத்தையி னிலங்கிய சோதியை
 மலைவற வுரைப்பின் வானினும் பெரிதே
 யின்மையின் மனோலய மெய்துவர்
 சின்மயத் தோர்தினஞ் சிந்தனை செய்தே.

(எ)

விருத்தம்.

செய்யசீரரு ஞாசலத்தேவசி காமணிச் செழுஞ்சோதி, யை
 யனே செயுமைந் தொழிலையும் வினையாட்டென்ப ரறியாதார்,

கையதாகிய காரணங் கரணமோர் காரியம் பயனல்லாற், பையல்செய்தொழில் பரமகாரணர் செயார் டகர்வது பரிவன்றே. (அ)

வெண்பா.

அன்றன்று முந்நூற் றறுபத்து முச்சமயத்
தொன்றன்று வெவ்வே றுளமுத்தி - நன்றென்ற
சித்தாந்த மமருணைத் தேவ சிகாமணிசெய்
சுத்தாத்து வைதச் சுகம். (ஆ)

கலித்துறை.

சுகமெறிந்தேகுற மாதரு மாதவத் தோர்களுங்கண்
ணகமுறுந் தேவ சிகாமணி யாலங் கவணடுத்தே
தகவுறைந் தைவனங் காத்தரு ணசலச் சாரலிலே
யிகமுறு போகமு மின்பர போகமு மெய்துவரோ. (க0)

அகவல்.

எய்தருங் காலாக் கினியெழுந் தடர்ந்த
செஞ்சுடர்ச் சுவாலே விஞ்சுகா லத்து
நரக முதலா நலம்பெறு சுவர்க்கத்
தளவுஞ் சராசர மடங்கலுந் தகிக்கும்
பிரதமப் பிரளயம் வரவருந் தோறும்
பிரமாய் படைப்பப் பிரமகற் பத்திற்
பிரமாண் டத்திலிவ் விருநிலப் பரப்பே
சத்துவ னாகத் தான்முன் பொருந்தவி
னன்னிலை பிளந்த பொன்னிற வண்டத்
திருகபா லங்களும் பரமாணு வாகப்
பிரமாண் டாதி பிராகிரு தாந்தத்
திருநான் கண்டமும் வருமுறை பெயர்ந்து
காரியந் தத்தங் காரணத் தொடுங்க
வுய்த்தசீ கண்ட வருத்திர ரருளால்

மத்திமப் பிரளய வகையிலிம் முறையே
 யேழி லக்கத் திருபதி னாயிரம்
 பிரம நிறந்திட வருமா லையிலே
 முறைபெறு மூர்த்தா மூர்த்த மாகியு
 மறையாத் தந்திர மந்திர மாயும்
 பரவும் பரம பரங்க ளாகியு
 மேற்படு சுத்த மிச்சிர மசுத்தமென்
 னூர்ப்புறு தத்துவ மாறா னாயுங்
 காலாக் கினிமுதற் கருதுசி வாந்தம்
 பேரா தடுக்கிய பிரக்கிரி யாண்டத்
 திருவகை மாயே யங்களு மிடிந்து
 காரியந் தத்தங் காரணத் தொடுங்க
 வடுமகாப் பிரளய மாரணி முடிப்பச்
 சுத்த காலந் தோன்றிய சமயத்
 திலயப் பருவத் திதம்பெறு பதார்த்தப்
 பாலனப் போகர் சீல நோக்கி
 லியல்சேர் நியாமிக விச்சா சத்தியு
 ஞாபக மான ஞான சத்தியு
 முத்தி யோகத் துயர்ந்த கிரியையு
 மென்னு மூவகைச் சின்னம் படைத்து
 நால்வகைப் பேருடை மேல்வகை யொருவ
 னண்ணு மலையிற் கண்ணு ரமுதத்
 தேவசி காமணித் தேசிகன்
 மேவிய செய்கை வினையாட் டலவே.

(கக)

விருத்தம்.

வேதாகம ஞானவியூதிம னேதீதம னேரத மாந்தி
 மேதாதிக லாதிச் கோதய மேலான
 நாதாதிய னுதிபராபர ஞானாதிய னுமய பூரண
 நானுவித மான சதாசிவ நீள்சோதி

யாதாமெ னுவரிதேடிய பாதாள மெலாமடி யாய்மெடி
 தாகாயமெ லாமுடியாயய னேர் வோர்
 சீதாடவி சேரநாசல மீதேடிறை தேவசிகாமணி
 சீர்பாதம் விடாதவ ரேகதிசேர்வாரோ. (௧௨)

வெண்பா.

சேரியலி னீளருணைத் தேவசிகா மணிசெய்
 காரியமே லாகியசம் காரியமே - யோரில்
 விருத்தி பரிணதி விவர்த்தா ரம்பத்திற்
 பருத்திகலை பாறயிரொப் பாம். (௧௩)

கலித்துறை.

பாமலைத் தேவ சிகாமணி வாழும் பதியருணைத் [ய்த்
 தாமலை வெள்ளரு வித்தொங்கல் வாய்க்கண்ட சோலையிற்போ
 தேமா மரமென்று வெவ்வேறு கண்டவர் செய்தியைப்போ
 லாமாக மத்திற் குணகுணி வாதமென் றுவதுவே. (௧௪)

ஆகவல்.

ஆவது மழிவது மாக்குதற் கிடமார்
 தாவில் காரண தத்துவங் கடந்து
 மும்முத் தியாயுறு முத்தத் துவங்களி
 னம்முத் திதைறந் தறிவ தாகியும்.
 வீசொளி பரந்து வியாபக மாய்நிறைந்
 தீசர் கணயன கோசரங் கடந்து
 மேழைய ரழைப்பினு மெதிர்மொழி கொடுத்தரு
 ளருண சலம்போற் கருண லயநிதி
 சீரநா னாசலத் தேவ சிகாமணி
 யியற்றுதற் கருத்தா வென்ப தாகலி
 ணயர்ப்பருஞ் சத்திக ளாங்கர ணத்தா
 லீறி லைந்தொழி லேவுங் கருத்தாத்
 தூல மானவைந் தொழிலவா யோக்கியச்

(சூக்கும மானவைந் தொழிலின் வழாத
 விந்துவை நீங்கா விலய முத்தியும்
 விந்துவை நீங்கிய விலயவி யத்தியும்
 ஆந்தொழில் சாந்தி யாதிநாற் கலையினுஞ்
 சாந்தி யதீதத் தனிக்கலை தனிலு
 மிக்கலை யைந்தா வியல்பரை யாதியிற்
 றக்க சிவமுதற் சாதாக் கியங்களு
 மீசான னாதியைந் தெழின்மூர்த் திகளுஞ்
 சேர்ந்த கலப்பின்மந் திரங்க னேந்து
 மீசானி யாதியைந் தியல்சத் திகளுமென்
 றளவில்சத் திகளிவ் வாறுண் டாக
 மூர்த்திக னேந்து முடியைந் தாத
 வைந்துசா தாக்கிய மைம்முக மாகப்
 பிரம மைந்துந் திருமேனி யாக
 அணுசதா சிவரீ சானரா தியர்கள்
 பஞ்சவன் னத்திறும் பாவனை யதனா
 லிந்திர சிலைபோ லுந்திரு மேனியன்
 மறைப்பாற் கோம்பி வடிவென லன்றி
 நிறத்தி னானு நிகழ்பாஞ் சோதி
 யிலக்குறு மிலய போகநெய் திரண்டென
 வுலப்பி லாத வொருதனு மூர்த்தி
 மதுவை யூட்டிப்பின் வல்வினை தீர்க்கும்
 பண்டிதர் போலருள் கொண்ட சங்கற்பன்
 சீமான் வைந்தவ தேகியென் றுரைக்குஞ்
 சாமான்ய சைவர் சாராக் கடவுள்
 இலகிய சத்த வித்தியா புவனங்
 குலவிய சத்த கோடி மந்திரத்து
 ளியல்வச் சிராதிய ரிந்திரா தியர்க்
 ளுயர்நந் தியாதிய ருள்ளுறச் சூழ்ந்தே

யைந்து நான்கு மூன்றா யெதிரா
 யமர்ந்த மூவகை யாவா ணத்து
 ளீசரத் தினிலனந் தேசரா தியர்கு
 ழாசி லாத்துவி தாவா ணத்துட்
 டங்குசா தாக்கியந் தன்னிற் பிரம
 மங்க முதலா வரணஞ் சூழத்
 திருமுடி யைந்துந் திருமுக மைந்து
 மருள்புரி யிதயமு மங்க மாகக்
 கண்கள்மூ வைந்தொளிர் கன்னநாசி
 யொண்களி வாய்கள்பத் துயர்தோள் கைவிர
 லுரந்த னம்வயி றுந்தி யூருச்சா
 னுசங்கந் தாள்பிரத் தியங்க மாக
 வெண்மை பொன்மை கருமை செம்மையென்
 றெண்மை நிறங்களு முள்ளசின் னங்களு
 மாயுதா திகளுஞ் சாங்க மாக
 வுடையா பரணதி யுபாங்க மாக
 நவசத் திகளு நலங்கொள் முப் பாணெண்
 சிவசத் திகளுஞ் சிறந்துட னிருப்பப்
 பொருவி லெண் சத்திகள் புகழாய்ப் பொலிய
 வைந்து நீளமு மாறுன் னதமுஞ்
 சிறுக னன்குஞ் சிவப்போ றேழுங்
 கூர்நேர்மை யைந்துங் குழிவு மூன்று
 மகல மிரண்டு மாயழ குடனே
 யண்ண லருள்வடி வான மேனியி
 லெண்ணுன் கென்னு மிலக்கண மிலங்க
 வீறிலா துயர்ந்த விருதய முதலா
 மாறுமந் திரங்க ளடங்கலும் புரக்கத்
 தந்திரந் திகழ்சத் தியாதிசத் தியந்த
 மந்திர சிங்கா சனத்துறை வள்ளல்

தத்துவ மூர்த்தி தனிப்பிர பாவமென்
 றுத்தம மாக வயர்திரு வருவ
 னரிபிர மாதியர்க் கரிய ராகிய
 யோகா யோகீச் சுரர்க்குஞ் * சாமி
 மோக நித்திராயின் முயன்றோர்த் தொடாம
 லெண்கையி லெடுத்த வீரெண் கோலால்
 விழுப்பந் தோன்ற வெழுப்புந் தேசிகன்
 ஞானஞா திருவென் றானதே யல்லா
 லேனை வடிவென் றிலாத சதாசிவன்
 சுத்த மாயைத் துறையைக் கலக்கிச்
 சுத்த மருத்தந் தந்தரு ளீசன்
 மன்னர் பாரமு மந்திரி தாங்கலி,
 னின்ன வாறுள வீசனு மிவ்வழி
 றின்ன தாக நிகழ்த்துத லின்றேல்
 மலமா யாதியில் மறைந்தோ ரவத்தையுஞ்
 செறிவுறு தன்னையுஞ் சிவனையு
 மறிவுறு மறிவெப் படியா வாரே.

(கரு)

விருத்தம்.

ஆவாரக மலமானு லணுவிபு வாமோ வாகாதே
 யோவாதறிவை மறைத்தா லறிவற்றுயி ரொன்பதுமுண்டோ
 தாவாஞா திருஞானம் னெடுத்தி தணந்திட லாகாதே
 தேவா வருணைத் தேவசிகாமணி தேசிக தேர்வோர்க்கே.

வெண்பா.

கேவலான் மாவைமலங் கிட்டியதன் றேயருணைத்
 தேவசிகா மணியைத் தீண்டியதோ - பாவங்
 கடிதன்றே செம்பு களிம்புற்ற தல்லாற்
 படிகங் கொளுமோ பழுது.

(க௭)

* சாமி=பிராகிருதம் என்பர் நச்சினூர்க்கினியர். அது சிந்தாமணி யுரையிற் காண்க.

கலித்துறை.

பழுதான கங்குலிற் பாயிருள் சீக்கும் பருதிவரும்
பொழுதா ரிருள்புல ராமலிராது புகழ்ருணைத்
தொழுதாதை தேவ சிகாமணிச் சூரியன் றேன்றமல
முழுதா ரிருள்புலர்ந் தம்போ ருகக்கண்முகிழ் விள்ளுமே. ()

அகவல்.

விள்ளருங் கருணை வெள்ள மான
வுண்ண முலைப்பெண் ணுமையொடு வதிந்து
மாறா துதவும் வசந்தத் தியாகர்
நினைவருள் புழுகு நெய்ப்பிர தாபர்
வடவா முகமும் வாரியின் மறையக்
காலாக் கினியுங் கதிரொளி மழுங்கப்
பகலோன் வடிவும் பகன்மதி யாகத்
தருபே ரொளிவிளங் கருணை லேசு
தேவ சிகாமணித் தேவ தேவே
சிவாக மத்துள்ளே தெரிவ தல்லா
லவாகமச் சமயிக ளறியாத தாகிக்
கேவலம் பஞ்சக் கிலேசத் தவிச்சை
போல்வி வேகத்திற் போகா தாகித்
திகழிதஞ் சேராச் செம்பிற் களிம்புங்
கதகஞ் சேர்ந்த கலங்கலு மணிசே
ருடலிற் பொல்லா விடமும் போல
பயில்சிவ சத்தி பதிந்த காலத்
துயிரொழி யாதுதா னொழிவ தாகிக்
கருவியிற் நீர்ந்திடு கட்பட லம்போற்
கிரியா தீக்கையிற் கிடைப்ப தல்லா
லொருளு னத்து மொழியாத தாகித்
தாமங் காட்டுஞ் சுடர்போல் வாஞ்சைசெய்

போகங் காட்டப் பொலிவ தாகி
 யொருசுவன் போல வுயர்சுதந் தரணை
 பரதந் திரியம் படுத்துவ தாகி
 யாசறு சகச னாகிய வணுவைப்
 பாசிய னுக்கும் பசுத்துவ மாகிப்
 பிணியொன் றில்லாப் பேரறி வோனை
 யணுவென் றுக்கு மஞ்சன மாகி
 யொழிவி லாதுயர்ந் தோங்குசிற் சத்தி
 விழிதரும் போதி லொழிவ தாகித்
 தானொன் றுகிச் சத்திகள் பலவா
 யான்மாத் தோறு மாவ தாகிப்
 பலவகைப் பட்ட * விருவகைச் சத்தி
 யொருமல பதார்த்த மொழிப்பதோ வரிதே
 தருவாகி சுவரி தான்கீ முரணியு
 மிகுவா கீசுரர் மேலர ணியுமா
 யோம்பழ லுயிராப் போம்புகை மலமாய்
 விறகனல் போல மெய்யறி வுதிப்ப
 முறுகக் கடைந்த வுறுதி நன்றே
 யைவகைப் புகையெனு மலோபா திரீங்க
 விவ்வகை நீசெய் திடா விடில்
 மெய்வகை விறகனல் வெளிப்பட லுறாதே. (கக)

விருத்தம்.

உறவொடு பகையை யொழித்தரு ளுருவா
 யோங்கிய குரவனு மரசு
 மறலியு மெனவே மன்னுயிர்ப்பாவ மாற்றுதற்
 கமைத்தமு வரினுந்

* இருவகைச்சத்தி = ஆவாரகசத்தி - அதோநயாமிகா சத்தி.

*திறலுறுதேவ சிகாமணியாலே தீதெலாந்
தீர்ந்திடி லினிதா

மறமுடை யரசன் செயலினுங் கொடிதா
மளப்பரு நிரயவேத னையே.

(உ௦)

வெண்பா.

வேதனைசேருள்ளந்தான் மெய்யறியுமோவருணைச்
சேதனமாந்தேவ சிகாமணியைப் - போதநிறை
மாத்தவர் தம்பாசமெலா மாய்ந்தசமனூந்தத்தே
சாத்தமனங் காட்சிதரும்.

(உ௧)

கலித்துறை.

தருமாயையென்னுமிரண்டு மிப்பாசத்தனையுமுறு
கருமாயைவாழ்க்கையணுவ வைதானுங்கருணைபுரி
திருமாநிதியருணசலத்தேவ சிகாமணியு
மருமாவியாபகரித்தியமா மைந்தனாதிகளே.

(உ-உ)

அகவல்.

அனாதி பரானந் தப்பெருஞ் சோதியை
யாதி யோடந்தஞ் சோதனை குறித்தலின்
மாய வராகங் காயஞ் சேந்து
குமரன் வேலாந் சமர்செயு முன்னும்
புண்படச் சிவந்த பண்பு காட்ட
வந்த முறாதே நொந்தவெள் ளன்னமு
மாவேள் கொடிச் செஞ் சேவலாகச்
செஞ்சுடர் விரிக்குந் திருவருண சலத்
தேவ சிகாமணிச் சீமா னருளிற்
பாரந் தாங்கிய சீரனந் தேசர்
சுவதாய்ப் போகந் துய்ப்பித் திடுதலின்
மோகினி யெனும்பே ராகிய மாயையிற்

பாய பாளையிற் பூவிரி தோன்றப்
 பூவிரி பழுக்கா யாவிரிவது போல்
 மிச்சிர மசுத்த மெனவிரி தத்துவஞ்
 சாதா ரணமு மசாதா ரணமுஞ்
 சாதா ரணசா தாரண வடிவும்
 படைத்தினி தளிக்கும் பான்மைத் திதியி
 லசாதா ரணத்தினு ளாந்திரி பந்தி
 பௌவன போகஞ் செவ்விதி னுகா
 வருபிர னட்ட வாகிய தேகியு
 மருவப் பிராப்த வாகிய தேகியுந்
 தூலதே கங்கொடு துய்க்கச் சமைந்திட
 நந்துவி பந்திவிஞ் ஞான கலரா
 யற்று மலத்தோ டதீதத் திருப்பச்
 சுவாப காலத்துமுன் சொல்லிய மூவகை
 யனைவரும் பிரள யாகல ராகத்
 தோற்ற மொடுக்கந் தோறுஞ் சூழன்று
 மாயா பந்தத் தாயான் மாக்கள்
 உறுதுயர் யாவையு மொழியுங் காலம்
 பாசவாலிலை பழுத்த பக்குவ மாய்ச்
 சொல்லுஞ் சொருபசத் துவ பரிணதியு
 மாயையால் விதையில் வளர்ந்தென வெழுந்து
 தோன்றிய சொருபாந் தரபரி ணதியுங்
 கன்ம நாசமென் றிம்மூ வகையின்
 பரிபா கமனுக் கிரக மாகவும்
 பாக முறாவிப் பான்மூ வகைக்கு
 மனுக்கிர கந்திரோ தான மாகவு
 மரனநிந் தியற்றுவ தல்லா
 லரிதரி தறிவ தான்மா திகளே.

விருத்தம்.

திசுமன மிந்திரிய மொன்றைச் செலுத்திடத் தேரினிரு
விகற்ப வித்தே, சேர்ந்தறிய ராகம் விகற்பமா யிச்சையைச்
செய்யமன மையஞ்செய்தே, நிகழ்கங் காரமதி யேவ்வொன்
றறிவலென நிற்பவொன்றுறுபதார்த்த, நிச்சயஞ் செய்யமுக்
குணமீன்ற புத்தியி னிறைந்தசுக துக்கமோகம், புகல்நியதி நிய
மிக்க வோகால மேவப் புகழ்கலை புசிப்பதாக்கப், புத்தியிற்
போகம் புசிக்கவுன் முகனாய்ப் புகுந்தபுரு டன்றனக்கோர்,
மகனெனுஞ் சீவனிவ் வாறுமோ கினியான் மயங்கிப் புசிக்க
வூட்டி, வருதுயி லுறச்செயு மருணைவாழ் தெய்வ சிகாமணி
மறாதடித்தே. (உச)

வெண்பா.

அடுத்தருணைத் தேவ சிகாமணியா லன்றே
வமித்தனைநீத் தங்கனகம் வாய்ந்தேன் - ரெடுத்த
வலகுடைய தங்கமினி யாகேனப் பாலு
மிலகுடைய தங்கமா வேன். (உரு)

கலித்துறை.

வேனிலுந் தண்ணெனத் தென்றலு லாம்பொழின் மேகமென்
தேனின் மழைபெய் யருணைநந் தேவ சிகாமணிகண் [னத்
மீனினமேனி யனகனஞ் சிந்தனை யேறல்லவே
யீனினந்தேடுந் துளியின மாகும் மியாவர்க்குமே. (உசு)

அகவல்.

யாவருங் காண வேபசந் தோகை
காவின்மே லிருந்து கண்ணொளி பரப்பத்
தாதையே துதைந்து பேதைவண் டுதுங்
கூதள மலர்வெண் கோடென விசைப்ப
முத்தள வருவி மத்தள முழங்கக்

கின்னர மிதுனங்க ளின்னிசை பாட
வாயு வாய்துளை வேய்தா னிசைப்பக்
குருவரு ணைசலக் கொழுஞ்சுட ராடுந்
திருவரு ணைசலத் தேவ சிகாமணி
நிருமல வாழ்க்கை நீதோய்ந் தறியாக்
கருமல வாழ்க்கையெங் காதை கேட்டி-
யுலக மேழு மலேகம தாக

விழுத்தகு மேரு வெழுத்தா ணியாகப்
பலநா ளெழுதினுந் தொலையாப் பாரத
மாயினுஞ் சிலசில தீயினுங் கொடியன
மாயா தேகத் தாயமுக் குணஞ்செய்
புத்தி யென்றது பத்தியொன் றறியா
தெட்டுக் கோணல் பட்டசக்கரத்
தாறுநூற் றீரா றுய பாவச்
சூற வளியிற் சுழலுந் தோறுந்
தேடிய கன்மங் கோடி கோடி
சீரண வுலகிற் காரண மின்மையி
லாதி யோவன் றனாதி பந்த
முலந்தபின் மாயையி லுறைந்துபக் குவமாய்ப்
புலர்ந்தபி னணுக்கள் புந்தியின் முனைத்து
மனவாக் காயத் தனுதினம் வளர்ந்தே
யக்கினிட் டோம மந்தணர் தாந்தஞ்
செய்தலிற் கன்மமென் றெய்து பெயர்த்தாகிச்
சஞ்சித முதலா விஞ்ச மூன்றி
லார்த்த மாய்வந் தடைந்த கன்மஞ்
சாதி யாயுப் போக மென்றுஞ்
சனகந் தாரகம் போக்கிய மென்று
மதிட்டந் திட்ட மனியத மென்றுஞ்
செம்பொ னிரும்பிற் செய்விலங் கிரண்டெனத்

தன்மா தன்ம மென்னுமீ ருருவாய்த்
 துக்க மோகஞ் சுகமெனப் பலவாய்ப்
 புக்குழிப் புக்குப் பொருந்து மாதவி
 னிறந்திறந் துலகிற் பிறந்திடுந் தோறும்
 பாபயீ டைப்பெரும் பாதகஞ் செய்தலி
 னராக னூற்று நாற்பதிற் பயின்றபின்
 விலந்தூரு வாயித் தலந்தனிற் பிறந்துந்
 தரும் நியாயந் தப்பிய தீமைக்
 கருமந் தன்ன லுருமீ னாயும்
 வாக்கு நான்கால் வருபவந் தொடர்ப்
 பறவை யாகும் பிறவியாயு
 நாத்திகம் பேசலினயனிலாப் பாலையிற்
 பூத்துப் பயன்படாப் புன்மர மாயும்
 பவமுறப் பிறர்க்குப் பயஞ்செய் திடலாற்
 சருவமுண் பிழலுஞ் சாதி யாயும்
 வெய்துறு பயஞ்செய்து மெய்யனா சாரஞ்
 செய்துநாய் முதலாந் தீப்பிறப் பெய்தியுந்
 தழைந்திடுந் கிரக தானப கார
 மிழைத்தலிற் பரதந் திரிய மெய்தியுந்
 கருணையொன் றில்லாக் கருத்தொன் றுடைமையி
 னிருணணி பயக்கு மிழிபிறப் பேய்ந்து
 றிறைகுண மின்மையி னேசத் தாற்றிரு
 முறைகரந் திடுதலின் மூங்கை யாயுந்
 துன்னெறி யாலுயிர்த் தொகைக்கிடர் செய்தலி
 னன்னெறிக் கண்செவி நாசி குறைந்து
 மலைவுறு கொலையா லற்பாயு வாயு
 முலவாக் கால முழந்தன னெந்தாய்
 வரமுறு நல்லுப வாசய மத்தாற்
 பரதகண் டத்திப் பான்மையிற் பிறந்தேன்

பவமுறு பவ்வப் படுதிரைத் துயருழந்
 தவமுறு மழுவத் தழுந்தி னேனை
 யுபாய பதார்த்தமென் றோர்புணை யேற்றி
 ஞானபா தத்தி னற்கரை யேற்றினை
 பிறவா வாழ்க்கையும் பெற்றே
 னறவா பேறினி யாவரு வனவே.

(௨௭)

விருத்தம்.

யாவரும் பரவு மேன்மை யெய்துமில் வருணைதானே
 தேவரும் புகழ்செய் தேவ சிகாமணி சேருமுதூர்
 தாவரு மகங்கா ராண்டத் தலேச்சுரத் தனிப்பேர்மன்னு
 னீவரு நினைக்கமுத்தி நிகழ்மனோ புவனமாமே.

(௨௮)

வெண்பா.

மேவரிய வெண்மதியின் மேலேநன் னூலினுறத்
 தேவ சிகாமணியைச் சேர்த்தணிந்தா - லோவாத
 நல்லலங் காரமா நள்ளிர வெலாம்பகலா
 மல்லலங் காரவரி தாம்.

(௨௯)

கலித்துறை.

அரியா ருறையு மருணையுமென்னித யாம்புயமும்
 பிரியா துறைதரு தேவ சிகாமணி பேதைமைபோற்
 றெரியா தயர்த்த வடியார் தினந்தினஞ் செய்தபிழை
 பரியா தறுத்துச் சடுவதெல் லாமவர் பாசத்தையே.

(௩௦)

அகவல்.

பாசத் தனையாற் பலபகுப் பாதலிற்
 காரா வினத்தினு னோரா வேறாய்
 விசாதியிற் பிரிந்து சாதியி னீங்கிச்
 சுகத பேதச் சொரூப நீங்காமையி
 னன்னது போலு மன்னுயி ரொன்றே

யுகமனு பவத் தோரி ரண்டாகி
 மூவகைச் சத்தியாய் நால்வகைக் குலமாய்ப்
 பஞ்சவன் னங்கொளும் படிகம் போல
 வாறத் துவாவின் வேறு வேறுருவா
 யெழுவகைத் தோற்றத் தெண்வகை மலத்தொடு
 நவமுறு கன்மத் தவமுற லொழித்துத்
 தசகாசி யத்தின் வசமுற விருத்தி
 வரமும் போகமு மருட்கையு முடைய
 மேல்கீழ் நடுவென விளங்கவத் தையினி
 லிருதை யாதிசாக் கிராதியைந் தின்கண்
 டொகுபிர மாதியிற் றேய்சுத்த வித்தையிற்
 றிகழைந் தெழுத்தொடு சிவமந்திரஞ் சொல்
 விவ்வகை யின்றிச் செய்வகை மயங்கிப்
 புருவ நடுமுதற் புகல்கீழ் வத்தையி
 லிருவகை யிந்தியம் விடய மிருபது
 முட்கரணக் களைந் தொடு கால்பத்து
 மென்றையே முறல்சாக் கிரமென் றுக
 வாயு வசனாதி நால்வாயி லிருபது
 மனாதி புருடன் வகையைந் துடனே
 யையைந் துறல்சொப் பனமென் றுகச்
 செந்நெறிப் பிராணனுஞ் சித்தமும் புருடனுஞ்
 சொன்ன மூன்றுறல் சமுத்தி யாகப்
 புருடன் பிராணனோர் துரிய மாகப்
 புருடனி லிங்கம் புகச்சீ விப்பது
 தெருளறு தூர்யா தீத மாக
 வைவகை யாகு மவத்தை நீங்கிப்
 பிரத்தியா காரா திபெறுசாக் ராதியி
 லுன்மனாந்த மட் டியர்தா னத்துச்
 சாக்கிர சாக்கிரந் தான் முதலாகச்

சுவாமி

சாக்கிர துரியந் தன்னின் மீதே
கால பரமதீ தம்பர தரிசனம்
விசுவக் கிராச முபசாந்தஞ் சிவ
தெரிசனஞ் சாயுச் சியம் பன்னென்று
மைமூன் றுந்துரி யாதீதத் துட்
சிவபோகப் பெருஞ் சிவசா திருச்சியச்
சிவசா யுச்சியச் சிவானந்தந் தனை
சிமியேற் குதவும் பெருமை யாள
தகாத களங்கமுந் தமரு மில்லா
மகாமணி தேவ சிகாமணிச் சோதி
மருணசஞ் செயு மருண சலேச
விய்வகை யின்றிச் செய்வகை யில்லாப்
பாலர் வாலீசர் மாதர் போகியொன்
றென்போ லியர்க்கு மிருங்கதி வேண்டிச்
சில * நிர்ப்பீச தீக்கையுஞ் செய்தி
பெரியோர் பெறும்பே றெளியோரு மெய்தலி
னின்பெருங் கருணை நீர்மை கண்
டன்பி லேனின் னடிபணிந் தேனே. (நக)

விருத்தம்.

பணிந்திடுஞ் சிவபத்தர் பாலுறுபத்தியும் பவீதியு
மணிந்தசின்னமுமெய்யடக்கமுமாகமத்திலமைத்தவா [வாய்த்
துணிந்தசெய்கையு முத்தியோடு தொடர்ச்சியும் பலசோனைவா
திணிந்துதேவ சிகாமணிக்குறு செய்தியைப்புகல் சின்னமே. ()

வெண்பா.

சின்னமா மேசஞ் சிதந்தகித்த வித்தெனலா
யன்னதீக் காங்கத்தா காமியம்போந் - தென்னருணைச்

* திர்ப்பீசம் = ஆசாரமில்லாதது என்றார் மறைஞானதே
சுகர்.

• சித்தேகத் தேவ சிகாமணிசெய் யார்த்த
மத்தேகத் தோடறுமெல் லாம்.

(௩௩)

கலித்துறை.

எல்லாரூந் தீபங் கொழுந்துசெவ்வான மிளந்தளிர்மின்
மல்லார் மலர்நெய் வழிதேன் புகைமென் மகரந்தமாய்ச்
சொல்லாரூந் தேவ சிகாமணிசோணைத் துருமமொன்று
பல்லார் விழிவண்டு சூழ்தர முத்திப் பலந்தருமே.

(௩௪)

அகவல்.

தருகீழ் முத்தித் தலைமை சான்ற
பிரகிரு தியில்வரு புவனம் பேசிற்
சேர்பெரும் பூதஞ் சிறந்ததன் மாத்திரை
வாரிந்திரிய மனமகங் கார
மதிசுண மான்மே லிருபுவ னத்துப்
பிசாசுட னிராக்கதர் பேரா வியக்கர்
யாழோ ரிந்திரன் சோமர் பிரசாபதி
யிவ்வெழு பேர்க்கு மொவ்வொன் ருக
வேறிய சித்தியு மிவர்கள் மேலே
திசைமுக னெண்ணெண் சித்தியும் படைப்பப்
பிரத்திய ரூபப் பிராகிரு தர்களாய்த்
தத்துவம் பத்தினுஞ் சார்தரு மணுக்களை
யான்ம வாதிய ராக நீக்கிப்
பவமில் புருடோ பரிச்சிவ வாதிரிற்
சத்தினி பாதத் தன்மை நோக்கிச்
சிவசத் திகளாற் றீக்கை செய்தருளி
யுருமலக் குரம்பையை நிருமல மாக்கி
யிருசெவி யிடத்தி னிந்திராதியரு
மருவுறு துவக்கின் மாதரி தானு
மணிவிழிக் கிரவியும் வாயிடை வருணனுங்

கனிதரு நாசியிற் காசினிதானும்
 வாக்கி லங்கியு மேற்கையிற் திரனும்
 பாத மாலும் பாயுமித் திரனு
 முபத்தம் விதியு மோர்மன மதியு
 முறைவ தாகி நிறைவது மன்றிச்
 சிந்தனை செய்சிவ மந்திர மாக்கி
 யைவகை யுயிரையு மெய்வகை நீக்கிப்
 புத்திமுத் தியுமேல் வியத்தியு நோக்கி
 மாலயன் பேறும் வறுமையின் வறிதா
 வும்பர் வாழ்வுங் சும்பிவாழ் வாக
 வராகத் தின்கீ ழானமுத் திகளும்
 வாய்த்த கானிற் பேய்த்தே ராக
 வளைவில் ஞானத் தளவில்பூ ரணமா
 மிருவகை யிருமூன் றின்ப வியோம
 வொருபெருஞ் செல்வத் திருவர சாக்கிய
 கருணா சலத்திரு வருணாச் லேச
 மெய்வசி காமணித் தெய்வ சிகாமணி
 தானா சாரமெய்ஞ் ஞானா சாரிய
 காக்கையைத் தன்னிற மாக்குமே ருப்போ
 லென்போ லியரையு நின்போ லாக்கலிற்
 ரொழற்குறும் விசிட்டாத் துவிதா தியர்போ
 லழுக்கா றுறாநின் னருட்பெரு வாரி
 வாழி வாழி வாழி
 பாழிமா நிலத்துயிர் பலம்பெறப் பல்வே.

(௩௫)

விருத்தம்.

பலந்தரும்பெரி திகம்பரந்தன்னிற் பரத்தின்மேற் பரமான,
 புலந்தருந்தரு மிருவகைப் போசுமும் போகத்தின்பொலிவான,
 நலந்தகுந்தரு மிருவகை முத்தியு நல்லருணையின் டேவு, வலந்
 தரும் புகழ்த்தேவ சிகாமணி வான்மணி தராதொன்றே.

()

பஃறொடைவெண்பா.

ஒன்றிய சந்தசுதா னோர்கம்பங் கையாக
 வென்றி வியாகரணமே யானனமாக வன்றியுஞ்
 சோதிடங் கண்ணா நிருத்தஞ் செவியா
 நன்றுடைய சிட்சையே நாசிவடி வாக
 நின்றவா றங்கத்தி னீள்வேதமா மேனி
 கன்றநிபவந்தக் கரணஞ் சிவாகம மாச்
 சென்றருணைத்தேவ சிகாமணிச் சீவன் செலுத்தி
 லன்றிவரா துய்வ தருளால்-

(௩௭)

கலித்துறை.

அருளுண் டெனிலுண்ட றங்களெல்லாமவ் வருளுநல்ல
 பொருளுண் டெனிலுண்டுபோகியர்க்கேயிவர்போகமல
 விருளுண் டெனிலுண்டிங்கெல்லாம்வராமலிருத்துமொரு
 தெருளுண் டெனிலுண்டுதேவசிகாமணிச்சிற்குருவே.

(௩௮)

அகவல்.

குருவேறு வேறாய்க் குலவான்ம வாதந்
 திருவருள் படைத்த சிவவாத மென்றிங்
 கிருவகை வாதத் தொருமுதல் வாதத்து
 வாகியம் வைதிக மாகிய விரண்டினி
 லொருகுரு வுரைத்த வுலகா யதமு
 மருகந்தரில் வழங் கார்கத நூலும்
 பரமெனுஞ் சுகத பௌத்த நூலுமென்
 னுனவாகிய ஞான மூன்று
 மெய்திய விவேக வைதிக மார்க்கத்
 தங்க முபாங்க முபவேத மாகிய
 வங்கி யகலா வங்கவேதம் புகல்
 வாய்த்த-லௌகிகம் வைதிக சாத்திரம்
 ஆத்தியான் மிகமதி மார்க்க மந்திரமென்

றைவகை யாகிய மெய்வகை ஞால்களி
 லிட்டமாகிய திட்ட பலஞ் செய்யும்
 வைத்தியந் தண்டம் வழங்கு லெளகிகமுந்
 திட்டா திட்டங் கிட்டிய பலங்கள்
 பிரியா வேதக் கிரியா காண்டத்து
 மீமாஞ்சை நியாய மிகுவை சேடிக
 மென்னும் வைதிக மன்னு ஞானமு
 மதிட்ட பலமெனு மான்ம ஞானத்து
 வேதாந்த சாங்கிய மிகுபாதஞ் சலமென்
 றளவிலாத் தியான்மிக ஞான முந்
 தேர்ந்துற வல்ல சிவவாதத் திற்
 சார்ந்துறு சாமா னிய சைவத்துட்
 பாசு பதங்கா பாலமா விரதமற்
 றுசிலாத வதிமார்க்க ஞானமு
 மருளுஞ் சதாசிவ னதோ வத்திரமாந்
 தற்புரு டாதியி னிற்பிரோ ரிக்கு
 மணுதற் புருட ராதியோர் மொழிந்த
 வதச் சுரோதசென் றுயமந்திரத் துட்
 காருட மேதக்கிணம் வாமம் பூதமென்
 றீரிரு சாத்திர மெனலா மிவற்றுட்
 புருடமே பொருளாய்ப் புகன்று மந்திரமருந்
 துரைசெய் காருட மென்றுள்ள ஞானமு
 மகோரமே பிரம மாமப் பிரமமும்
 யோகத் துறுமென் றோர்சத் துருசெய
 மந்திரஞ் சொல்ல வல்லதக் கிணமும்
 வாமமே பொருளென வழுத்தி வசியாதி
 மாமந் திரம்புகல் வாமதந் திரமுஞ்
 சத்தியோ சாதந் தானே பொருளென
 வாய்க்கும்பூ தாதியை மந்திர மருந்தாந்

போக்குதல் புகன்ற பூததந் திரமு
 மென்றஞா னமுமிங் கொன்றமே லுயர்ந்து
 முன்னம் பராவச் சொன்ன சதாசிவ
 ரந்தமி லருளான் முந்திய படைப்பிற்
 சத்த பேதத் தன்மையிற் சமைந்தே
 யூர்த்துவ முகந்தனில் வாய்த்தினி தான
 சிவசம வேதச் சின்மய மெர்ன்றே
 சிவபே தங்களிற் செப்புமீ னைந்தா
 யுருத்திர பேதத் தோர்பதி னெட்டாய்க்
 காமிகம் யோகசஞ் சிந்தியங் காரண
 மசிதந் தீப்த மரிய சூக்கும
 மப்பாற் சகச்சிர மஞ்ச மானோடு
 சுப்பிர பேதம் விசயநிச் சுவாச
 மருட்சுவா யம்புவ மனலம் வீரம்
 வரமிகு ஞானவ மகுடம் விமலஞ்
 சந்திர ஞானந் தன்னொடு விம்பம்
 புரோற்கீ தத்தொடு புகலும் லளிதஞ்
 சித்த தந்திரந் திகழ்சந் தானம்
 பகர்சரு வோத்தம் பாரமே சுரங்
 கிரணம்வா துளமெனக் கிளக்குநா லேழு
 போதவா கமங்கள் பாதநால் வகையாய்ச்
 சுத்தமா யையில் வைத்த வாறே
 யனந்தர்சீ கண்ட ருளுமை கணபதி
 குமர னரியயன் குலிசன் வானோர்
 முனிவர் வழிவழி யினிதுணர்ந் ததன்பின்
 முனிவர் வழியிம் முதுநிலத் துதிப்ப
 வந்த ஞானமுமென் றிந்த ஞானங்க
 ளவனி முதலா வஞ்சி ருதாந்தத்
 தேற்றிய விளக்கு மேற்பருதியு மாய்ச்

செப்பிய சுத்த சிவமே லாதலிற்
 திருவரு ணசலத் தேவசி காமணி
 குருவரு ணசலக் குளிர்நெடுஞ் சாரலிற்
 கார்த்திகை மலர்ந்த காந்தட் பரப்புஞ்
 சீர்த்திகொள் சிகரத் தீபமும் போலும்
 குன்றின் மேலிட்ட கொழுஞ் சுடர்
 துன்றிய சுத்தாத் துவிதநங் குருவே.

(௩௬)

விருத்தம்.

குருமணி யருணைவாமுங் குருமணி குணமேயான
 திருமணி தேவதேவ சிகாமணி செம்பொற்றாளே
 தருமணி வனசம்போலத் தான்குவி யாதுசான்றோர்
 மருமணி மதியுள்ளேயு மலர்தரு வனசப்பூவே.

(௪0)

வெண்பா.

சீர்வாழி தெய்வ சிகாமணி சீரருணை
 யூர்வாழி வாழி யுலகெல்லாம் - கார்வாழி
 சித்தமிழ்த் தானசிவ வாகமம் வாழிசெழு
 முத்தமிழும் வாழி முறை.

நான்மணிமலை முற்றியது.

ஆக்கியோன்பெயர்.

அணிமலைகாலை யணிமலை நீர்கொண் டயனுடனே
 பணிமலையாளும் பரனருணைசன் பதத்தை நித்த
 மெணிமலைநீக்கிய தேவசிகாமணிக்கே தமிழ்நான்
 மணிமலைநூலை வணைந்தான் குமார மகாமுனியே.

சிற் குருமாலை.

வருவருதோற்றமெழுவகையாகவகுத்திடுநாற்
கருவருதுன்பக்கடனீந்துவங்கமதாமுலகிற்
கொருவருணமுலைப்பாகர்பதாம்புயத்துண்மைபெறுந்
திருவருணசலத்தேவசிகாமணிச்சிற்குருவே.

(க)

தருவருணத்துவமீதென்றுணர்ந்துபாசங்கடிந்து
குருவருணித்தமென்னெஞ்சேபிடித்தன்புகூராயன்மா
லிருவருநாடியண்ணாமலையாராயிறைஞ்சுமனத்
திருவருணசலத்தேவசிகாமணிச்சிற்குருவே.

(உ)

மருவருபூங்குழன்மாணர்களாசைவலைக்குளல்
மருவருநின்கழற்போதண்ணியெய்துவதாநலமைந்
தருவருமவேதமுனிவரும்போற்றத்தகுமருள்செய்
திருவருணசலத்தேவசிகாமணிச்சிற்குருவே.

(ங)

அருவமிதாம்பரமானந்தச்சோதியனாதியிதென்
றுருவரிதாமெனயாவருங்காணவொண்ணப்பொருள்
பருவமுணர்ந்துநன்மாணக்கருக்கருள்பான்மைதங்குந்
திருவருணசலத்தேவசிகாமணிச்சிற்குருவே.

(ச)

பருவழியாஞ்சிவபோகமெய்ஞ்ஞானப்பலனுயிர்க்குங்
கருவழியாமெனக்காணெஞ்சமேயொருகாலையினுந்
திருவழியாதுறுபேரின்பவாழ்வுதினங்கொடுக்குந்
திருவருணசலத்தேவசிகாமணிச்சிற்குருவே.

(ரு)

கருவடிவாமயமாதியைமாசுகடிந்துமிக்காய்.
பொருவறுகாஞ்சனமாக்குங்குளிகையைப்போன்றுலகி
னிருவகையாய்தினன்மைப்பயனன்பர்க்கீட்டவந்த
திருவருணசலத்தேவசிகாமணிச்சிற்குருவே. (சு)

செருவுறுமாற்றலராயகங்காரச்சினப்புலியை
வெருவுறமாய்த்துமெய்ப்போதக்கலையைவிளக்கியின்பச்
சொருவவிவேகச்சுடர்மணியென்னுளத்துந்திருத்துந்
திருவருணசலத்தேவசிகாமணிச்சிற்குருவே. (எ)

திருகுறுமான்மனச்சேட்டைக்குரங்கைத்திருத்தியன்பி
னுருகுறுமாறுசெய்தொன்றஞ்சிவானந்தத்தூறியதேன்
பருகுறவேயடியேற்குமினிதருள்பாலிக்குமெய்த்
திருவருணசலத்தேவசிகாமணிச்சிற்குருவே. (அ)

இருபதின்மேலிருநான்காகமங்களுமீரண்டு
சுருதியின்வாக்கியமுந்தவறாதுமெய்த்தொண்டர்மனத்
திருண்மலபாசத்தைநீக்கிமெய்ஞ்ஞானவியற்கைதருந்
திருவருணசலத்தேவசிகாமணிச்சிற்குருவே. (க)

கருவரியென்னுமிருள்போன்றவன்மனக்காட்டையெல்லாந்
துருவமதாக்கிப்புலக்குறும்பாகியதுட்டவிலங் [நேன்
கொருவநின்றூண்மலர்க்கேதொண்டிசெய்யவுமுண்மைபெற்
றிருவருணசலத்தேவசிகாமணிச்சிற்குருவே. (க௦)

முற்றிற்று.

திருச்சிற்றம்பலம்.

திருக்கைகலாசபரம்பரைத் திருவண்ணாமலை,

ஆதினத்தில் எழுந்தருளியிருந்த

ஆசாரியர் திருநாடங்களும்,

பரிபூரணதசையடைந்த

மாசநக்சிந்திரங்களும்.



நாமம்.

மாசம்.

நக்சிந்திரம்.

க. பூமத் தேவசிகாமணிதேசிகர்

உ. தாண்டவராயதேசிகர்

ங. வினேதீர்த்ததேசிகர்

ச. கனகசபாபதிதேசிகர்

ரு. வேலப்பதேசிகர்

சு. சுப்பிரமணியதேசிகர்

ஆவணி

தை

மாசி

புரட்டாசி

ஐப்பசி

”

பூரட்டாசி

கார்த்திகை

மூலம்

திருவாதிரை

பூரம்

பூராடம்

எ.	உருத்திரகோழிதேசிகர்	சித்திரை	மகம்
அ.	சதாசிவதேசிகர்	பங்குனி	உத்தரம்
கா.	கண்ணப்பதேசிகர்	புரட்டாசி	கார்த்திகை
க0.	மாசிலாமணிதேசிகர்	கார்த்திகை	பரணி
கக்.	சந்திரசேகரதேசிகர்	பங்குனி	மூலம்
கஉ.	குமரகுருதேசிகர்	மார்கழி	கார்த்திகை
கங.	அம்பலவாணதேசிகர்	ஐப்பசி	சுவாதி
கசு.	அருணகிரிதேசிகர்	ஆவணி	இரோவதி
கரு.	கந்தப்பதேசிகர்	கார்த்திகை	கார்த்திகை
கசூ.	சுவாமிநாததேசிகர்	ஆவணி	மூலம்
கௌ.	நாகலிங்கதேசிகர்	ஐப்பசி	உத்தரம்
கஅ.	குமாரசுவாமிதேசிகர்	தை	சித்திரை
கக.	திருச்சிற்றம்பலதேசிகர்	மார்கழி	திருவாதிரை
உ0.	சிதம்பரநாததேசிகர்	கார்த்திகை	கார்த்திகை
உக.	சிவக்கொழுந்துதேசிகர்	ஆவணி	விசாகம்
உஉ.	நமசிவாயதேசிகர்	”	உத்தரம்
உங.	அகத்தீச்சுரதேசிகர்	கார்த்திகை	இரோவதி
உச.	பொன்னம்பலதேசிகர்	வைகாசி	விசாகம்
உரு.	ஏகாம்பரதேசிகர்	தை	சுதையம்

உசு.	வைத்தியநாததேசிகர்	டங்குனி	பூரட்டாதி
உஎ.	அண்ணாமலைத்தேசிகர்	தை	மூலம்
உஅ.	ஞானப்பிரகாசதேசிகர்	சித்தினா	ஆயிலியம்
உக.	ஆறுமுகதேசிகர்	ஐப்பசி	ஆயிலியம்
உஓ.	திருச்சிற்றம்பலதேசிகர்	புரட்டாசி	மூலம்
உக.	மருநநாயகதேசிகர்	மாசி	ரோகிணி
உஉ.	தாண்டவராயதேசிகர்	மார்கழி	மகம்
உங.	சிவசுப்பிரமணியதேசிகர்	ஐப்பசி	பூரடம்
உசு.	சாம்பசிவதேசிகர்	ஆடி	சுவாதி
உரு.	ஆறுமுகதேசிகர்	ஆவணி	பூரம்
உசு.	அருணாசலதேசிகர்	மாசி	விசாகம்
உஎ.	பொன்னம்பலதேசிகர்.	மார்கழி	பூரடம்

றெ ஆதீனம்

சிவஞானசித்தி வியாக்கியானஞ்செய்த

பூசம்

பங்குனி

மீ ஞானப்பிரகாசசுவாமிகள்

யாழ்ப்பாணம்